

స్వర్ణాశ్రమ ఆశ్రయములు





ఆత్మ అనగా ఏమిటి?

మన పూర్వులు, జీవితరీతిని బాగానే, ఆజీవి పరలోకమునకు ప్రయాణమవునని, పరలోకం అంటే పుణ్య లోకంలోగాని, పాపలోకంలోగాని, అని రెండులోకాలు ఉన్నవని. పుణ్యలోకంనుంచి దేవదూతలు వచ్చిగాని పాప లోకంనుంచి యమభటులుగాని వచ్చి ఈ శరీరములో యున్న జీవిని ఉచ్చులువేసి బంధించి బైటకు లాగి తీసుకు వెళుతారని, పుణ్యంచేసినవారిని దేవదూతలు పుణ్యలోకానికి వారు తెచ్చిన రథం కూర్చోబెట్టి తీసుకు వెళుతారని, పాపాత్ములను యమభటులు భుజములకు తాళ్లుకట్టి ఈడ్చు కుని వెళుతారని. ఆయా లోకాలలో చిత్రగుప్తుని గుమాస్తాలు ఉంటారని, ఈజీవ జీవిత కాలంలో ఆచరించిన ప్రవర్తన లన్నీ ఆ గుమాస్తా ఎప్పటికప్పుడు దస్త్రంలో ఈజీవి ఖాతాలో వ్రాస్తూ యుంటాడని ఈజీవి ఆలోకం చేరిన పిమ్మట ఆగుమాస్తా వారి ఖాతాలో వ్రాయబడిన విషయము లన్నీ దండధరుని ఎదుట వినిపిస్తాడని అప్పుడు ఆ దండధరుడు ఆలోచించి, ఆ జీవికి తగు శిక్షలు అనుభవించిన పిమ్మట కడగిన ముత్యమువలె పునర్జన్మ అనుభవిస్తాడని లోకోక్తి. అదియును పుణ్యలోకంలోకి వెళ్లినవారు అచ్చటచేసిన

పుణ్యములకు ఫలితముగా ఆనందముగా జీవితం గడుపుచూ
రంభా సంభోగం, ఇత్యాది ఆనందములను బడసెదరని,
ఇట్లు వారివారి పుణ్య పాపఫలముల ననుభవించినపిమ్మట
మరల భూలోకములో జన్మరూపమునో, పక్షిరూపమునో
మానవరూపమునో జన్మిస్తారని మన పురాణములు వర్ణిస్తూ
యున్నవి. ఈ పురాణములు ఇట్లుండగా మానవులు జీవిత
కాలములో అవసానకాలములో దైవ నామస్మరణ చేస్తే,
జీవితమంతయు యెన్నిపాపములుచేసినా, పుణ్యలోకమునకే
పోతారని అట్లు ఆచరించనియెడల పాపాత్ములై పాపలోక
మునకే పోతారనికూడా వర్ణిస్తూ యున్నవి. ఇట్టిగాథలు,
ఇతిహాసములు వేనకువేలు మన కవులచే చిత్రింపబడి దేశ
ధర్మములు నడచుచున్నవి. ఉదాహరణకు చూడండి :-
ఒక మానవుడు తన జీవితకాలమంతయు పరోపకారము
చేసినను అంత్యకాలములో బిడ్డల పోరుతోనో, భార్య
గయ్యాళి అయినయెడల, ఆమె సంకటనలతోనో చి కాకుగా
ప్రవర్తించి దైవభక్తి కుంటుబడినయెడల వాడు పుణ్య
లోకము చేరడని నిరూపించుచున్నవి. ఇవి అన్నియు కట్టు
కథలు గనుక అవి మానవుని సర్వమార్గమును నడిపించ
లేకుండా యున్నవి. అందువల్ల సర్వమానవులు ఆత్మశుద్ధిగా
యుండి ప్రపంచంలోని సర్వ జీవరాసులు తమబోటివేయని
ఈసమస్త జీవులను, వారికి పోషణకు, జీవయాత్రలకు కావల
సిన సర్వ పరికరములు నీరు, గాలి, వెలుతురు ఇత్యాది
సర్వపదార్థములను సృష్టించి జీవికి ముందుగానే అందించు
చున్న ఆ పరమాత్మ ఒకరు ఉన్నారని, ఆ పరమాత్మయే

అనేక రూపములతో అనేక పదార్థములను ఉత్పత్తి చేయుచున్నాడని అట్లు ఉత్పత్తిచేసిన పదార్థములలో ఆత్మయని పిలువబడు ఒక సూక్ష్మరూపరహిత పదార్థము గలదనియు అది యెలక్ట్రిక్ కరెంటువలె ప్రతిజీవిత పదార్థమందును యుండుననియు, ఆసూక్ష్మపదార్థము తోడ్పడుచున్నంతవరకూ ఆపదార్థముతో నింపబడిన రూపవస్తువు సజీవముగా గోచరమగుననియు, ఏకారణముచేతనై నా ఆ సూక్ష్మపదార్థమునకు భంగము కలిగిన యడల ఆదృశ్య పదార్థము మురుగై త్తి కంపుకొట్టి గుల్లిపోవుననియు పిమ్మట శిథిలమై భూమిలో భాగముగా మారిపోగలదనియు శాస్త్రములు ఘోషించుచున్నవి. ఇవి ఇట్లుండ ఈ ప్రపంచ మంతయు నా చేతనే నడుపబడుచున్నదని ప్రగల్భము కొట్టు మహాత్ములు కొందఱు బయలుదేరి వారి హస్తలాఘవముతో కొన్నిపదార్థముల నుత్పత్తి చేసి తమలో ఇమిడియున్న మహిమలు ప్రదర్శించి ప్రజలను ఆకర్షించుచున్నారు. ఇట్టి మహాత్ములుకూడ ఏదో ఒక రోజున ఈ మట్టిలో మట్టిగా మారవలసినవారే. ఆ విషయమును గ్రహించినవారు వారి ఆరాటములకు మోసపోక తమకు హితమని తోచిన విధముగా ధర్మరక్షణకు తోడ్పడుచూ జీవయాత్ర చేయుచున్నారు. ఈవిధముగా ఎన్నికొట్ల సంవత్సరములు యుగములనుండి యో ఈ మానవ ప్రపంచము నడచుచున్నది. కాని ఇందులోని పరమ రహస్యమును జ్ఞానులు గ్రహించి తరించుచున్నారు. కాని సర్వప్రజానీకమునకు ఈ ధర్మమార్గ రహస్యములు బోధపడుట లేదు. యెండమావులవెంట దప్పిగొనిన

వారు పరువులెత్తినట్లుగా పరుగిడుచున్నారు. గనుక ఈ విషయములన్నియు పరలోకమునుండి చూచుచున్న కొందరు ఋషులు వారి భావములు నేటినుండి వరుసగా చెప్పబోవు చున్నారు. అందులో ప్రథమముగా ఏనాడో ఈ లోకములో పేరు ప్రఖ్యాతులుబడసి జీవితమును ముగించిన విక్రమార్కుడు పిమ్మట బలిచక్రవర్తి పిమ్మట అగస్త్యుల వారు మరికొందరు రేపటినుండి దీర్ఘముగా చెప్పనున్నారు. వాటిని గ్రహించి ఆచరించండి ఇది నామనవి.

18-3-1975

ఇట్లు

(శ్రీ) ఋషి రాంరాం

ప్రథమ అధ్యాయము

ప్రతిజీవి మరణించును. మరణించుట, జనించుట లోక ఆచారము. ఇది మానవులకే గాక సమస్త చరాచర జీవజంతువులకు క్రమమైయున్నది. ఈ జననమరణము జరుగుచుండుట కాలచక్ర ప్రవాహములోని ఒక కర్మ. ఈ మరణము తటస్థించిన పిమ్మట ఆ జీవి ధరించియున్న దేహము నిరుపయోగ మగుటయేగాక కుళిక్కంపు కొట్టుచున్నది. అందువల్ల దానిని కాల్చిగాని, భూమిలో లోతుగా పాతిపెట్టిగాని దుర్వాసనల బారినుండి తప్పించుకొనుచున్నాము. ఇట్లు ఆచరించుటలో మానవులు ముఖ్యముగా దహన సంస్కారము పాటించుచున్నారు. ఈ దహన సంస్కారము చేయుటకు పూర్వము ఆజీవి శరీరమునుబాసి వెడలినట్లుగా జీవియొక్క చేతినాడులు హృదయ నాడులు పరీక్షించి కనుగొనుచున్నారు. మన కంటికి కనజడు శరీరమంతయు యథాప్రకారమే యుండినప్పటికి గడియారములోని స్ప్రింగుకు ఇచ్చినకీ అయిపోగానే గడియారము ఆగిపోయినట్లుగా దేహములోనుండి ఒక అగోచర వస్తువు ముక్కుగుండానో, నోటిగుండానో మరి ఏ ఇతర రంధ్రముగుండానో వెడలిపోయి యుండవచ్చునని. ఆ వెడలిన పదార్థమే జీవియని లేక ప్రాణమని చెప్పకొనుచున్నాము. ఆ ప్రాణి శరీరమును బాసి ఎందుకు ఎచ్చటికి పోవుచున అను సమస్యయే మనచరిత్రకు మూలసమస్య. ఈ సమస్య పరిష్కారమునకు కోట్ల సంవత్సరములనుంచి ఎంతో మంది

ఎన్నో విధముల ప్రయత్నించి తెలుసుకొను చున్నారు. కాని పూర్తిగా ఈ సమస్యకు సమాధానము ఎవరున్నా చెప్పలేకుండినారు.

అట్టి ఈ దుర్ఘట సమస్యనుగురించి పరలోక వాసి శ్రీ ఋషి రాంరాంగారు, నా మిత్రులు, మీ గురువులు నాతో చర్చించి, నా పరంగా కొంత భాగమును మీకు నేరుగా నన్నే చెప్పవలసినదని కోరియున్నారు. నేను ఆనందముతో వారిమాట త్రోసిపుచ్చక నేటినుండి పదహారు రోజులు ప్రతిరోజూ ఒక అధ్యాయముచొప్పున చెప్పదలచినాను. నావలెనే నా మిత్రులు నా పిమ్మట ఇదే విషయమును గురించి మీకు బోధచేయ సంకల్పించినారు. ఇట్లు అందఱిచే చెప్పబడు విషయములు శ్రద్ధతో గ్రహించి పిమ్మట శ్రీ ఋషి రాంరాంగారి అనుమతితో ఒక గ్రంథ రూపమున దేశ ప్రజలకు అందిచ్చి మీ జీవితమును ధన్యముగావించుకొందురు కాని, ఇప్పుడు అసలు కథారంగమునకు ప్రవేశిద్దాం.

మానవుడే కాదు ఈ భూప్రపంచంలో నివసించు 84 లక్షల జీవరాసులకు ఈ జగత్తులో పుట్టుకలు చావులు ధర్మమైయున్నది. పుట్టినప్పడు జీవి బంధువులు ఆనందించుచున్నారు. మరణించినప్పడు విచారపడి దుఃఖించుచున్నారు. ఈ ఆనందమునకు విచారమునకు, మూలకారణ మేమిటియని దీర్ఘముగా ఆలోచిస్తే బాంధవ్యప్రేమలేయని స్పష్టమైనది. జీవి జననమందకపూర్వము లేని ఈ ప్రేమ ఎక్కడ

నుండి వచ్చుచున్నది? అది ఎట్లు అభివృద్ధి చెందుచున్నది మరియు ఎట్లు విచారముతో అంత్యముగాక ఈ జీవిగురించి ప్రతిమానము లేక సంవత్సరము ఆజీవిని తలచుకుని ఆజీవి పేరిట శార్ధకర్మలు చేయుచున్నాము. ఈ శార్ధకర్మల భావమేమిటి? ఈ కర్మలవల్లకలుగు ఫలిత మేమిటి యను విషయముకూడా మనము తెలుసుకోవలసియున్నది.

అట్టి కర్మలు ఆచరించుచున్న జీవికూడా కొంతకాలమునకు మరణించుచున్నది. అప్పుడు అంతటితో ఈ జీవి చేయుచున్న కర్మలు ముగింపగుచున్నవి. అంటే వాటిని గురించి ఇతరజీవులకు ఏవిధమైన బాధ్యత లేకుండాపోవుచున్నవి. ఈచనిపోయిన జీవి శరీరమును దహనకర్మలుచేసి గాని భూమిలో పాతిపెట్టిగాని రూపరహితమును చేయుచున్నాముగదా. అట్టితరి ఈచేయు కర్మలు ఎవరిని తలంచి చేయుచున్నామంటే ఈజీవి దృశ్యశరీరములో నుంచి వెడలిన సూక్ష్మరూప రహితవస్తువులే యని భావించవలసియున్నది. ఆ రూపరహితవస్తువు ఏమిటి ఎచ్చట నున్నది. మనముచేయు కర్మలు ఆరూపరహిత దృగ్గోచరవస్తువుకు ఏవిధముగా చెందుచున్నది యను విషయము మన చర్చనీయాంశము. మరియు రూపరహితవస్తువు బంధుకోటిచేయు కర్మలను ఏవిధముగా పరిగ్రహించుచున్నది యను విషయము కూడా మనము తెలుసుకొనవలసియున్నది. ఈ అగోచర రూపరహిత వస్తువునే మన పూర్వీకులు ఆత్మయని పిలచుచున్నారు. మనముకూడా ఇకముందు దానిని ఆత్మయని సంభోదిద్దాము. ఇట్టి ఆత్మ శరీరములో

ఎక్కడ ఏప్రాంతములో దాగియున్నది. అది ఎంతకాలము నుంచి దాగియున్నది? ఇప్పుడు ఎందుకు బైటకు వెళ్ళినది? వెళ్ళి ఏమిచేయుచున్నది యను విషయములు మనము తెలుసుకుందాము.

ఈ ఆత్మ ప్రతిజీవిలోను యుండునా? మానవులలో మాత్రమే యుండునా అను విషయముకూడా తెలుసుకొనవలసిన విషయం. ఈ ఆత్మ శరీరములో నుండినంతసేపు ఈ శరీరము ఘడియారమువలె పనిచేయుచున్నది గదా? అట్లు పనిచేయక స్తంభించి పోయినది అనువిషయముకూడా గ్రహించవలసి యున్నది. ఒక ఎద్దును బండికి కట్టి యజ్ఞమోని తోలుచున్నాడు. కొంతసేపటికి తోలుట ఆపి బండిని విడదీసి ఆ ఎద్దును గుంజకు కట్టి మేతవేయుచూ దానికి విశ్రాంతి నిచ్చుచున్నాడుగదా! అటులనే మానవుని జీవితము కూడా కొంతకాలమునకు విశ్రాంతి నిచ్చుచున్నాడా? అట్లుకాదే అదికుళ్ళి కంపుకొట్టుచున్నది. అంటే విధానము విశ్రాంతికాదు. గనుక శరీరము మాత్రగర్భమునుంచి తెడలినప్పుడు అంగుళముల ప్రమాణములో యున్నది. దినదిన క్రమముగా పెరిగి పెద్దదగుచూ కొంతకాలమునకు ఆ ఎదుగుట నిలచిపోవుచున్నది. గనుక పెరుగుట పెరిగినట్లే నశింపుకూడా నశించుచున్నది.

ఈ విధానమంతయు ఒక క్రమముగా జరుగుచున్నది. ఇట్లు జరుగుచున్న క్రమము కాలవశమున ఒకనాడు వ్యాధిగానో, దీర్ఘవ్యాధిగానో మరి ఏ ఇతర రూపమునో గోచర

మై ఈ శరీరమునకు పతనావస్థ సంభవించుచున్నది. దీనినే ఉత్పత్తియని, అభివృద్ధియని ముగింపు నశింపు. అని మూడు విధములుగా రూపొందుచున్నది. ఈ మూడు విధములకు మూలాధారము ఏమిటియని మనము తెలుసుకొనవలసియున్నది. ఈ విషయములన్నియు రేపటినుండి చర్చిద్దాము.

19-3-75

రెండవ అధ్యాయము

చదువు రాసవారు చదువుకోలేదని బాధపడుచున్నారు. చదువుకొనినవారు వృత్తి లభించలేదని బాధపడుచున్నారు. ఈ ప్రాపంచిక విద్యలు అవసరములేదని ఆధ్యాత్మిక విద్యల నభ్యసించినవారు దైవమంటే ఏమిటి? ఎక్కడ ఉన్నాడు? ఏరూపము లో యున్నాడు? ఆయనకు చావు పుట్టుకలు లేవా? ఉంటే ఆయన పుట్టుక ముందు ఈ ప్రపంచము లేదా? చావు పుట్టుకలు లేని ఎడల ఆయన ఏకాలమువాడు? ఈ దేశములు, వనములు, ప్రజలు, జంతువులు ఎందుకు పుట్టుచున్నవి? ఎవరి మహిమ వల్ల పుట్టుచున్నవి? అట్లు పుట్టినవి తిర్గి ఎందుకు నశించుచున్నవి? జీవికి కొన్ని వ్యాధులు తటస్థమగు చున్నవిగదా వాటి ప్రభావమువల్ల మరణించుచున్నాడు. మరణించిన పిమ్మట ఈ శరీరము మట్టి అగుచున్నది గదా? ఇంకా శేషించినది ఏమిటి? దేనికిమానవులు కర్మకాండలు చేయుచున్నారు? ఈ కర్మకాండలలోని భావమేమిటి? అటు

ఆచరించినవి ఈ జీవికి ఏవిధముగా ముట్టుచున్నవి ? ముట్టి నట్లు గుర్తు ఏమిటి ? కర్మకాండలు చేయనియెడల ఏమి అపచారము కలుగును. కర్మకాండలు ప్రపంచములోని సర్వమానవులు ఆచరించుచున్నారా ! లేక కొందరే ఆచరించుచున్నారా ? ఈ కర్మకాండలు చేయునపుడు ఉచ్చరించుమంత్రములలోని అర్థముఏమిటి ? అను ఇత్యాదివిషయములను గురించి తెలుసుకొనిన పిమ్మట ఇంకా ఇతరసమస్యలను గురించి ఆలోచిద్దాం.

ఇందు మొదటి ప్రశ్న ఏమిటంటే ఈ చనిపోయిన జీవి ఎక్కడ ఏరూపములో యుండును ?

జవాబు : చనిపోగానే శరీరములోని జీవి లేక ఆత్మ ప్రాంతమంతయు సంచారము చేయుచూ నల్లభైరోజులు జీవికి బంధువులు ఆచరించు శ్రాద్ధకర్మలను గమనించుచూ, అట్లు ఆచరించిన కర్మల పూర్వకముగా సమర్పింపబడిన పదార్థములలోని సారమును గ్రహించుచూ యుండును. అది ఎట్లనిన, నీవు ఒకగిన్నెలో, పాలు కాచినప్పుడు కొన్ని పాలు ఆవిరి రూపములో గాలిలోకి పోవుచున్నవి గదా ! అదే విధముగా నీవు కర్మచేయునప్పుడు జరుపు హవిస్సులురూపములో గాలిలో ప్రయాణము చేయుచుండగా అదృశ్యరూపములో యున్న జీవి వాటిని గ్రహించి అజీవి ఆనందించుచున్నది, ఉదహరణకు చలికాలము నీవు చలి అని దుప్పటి కప్పుకొనుచున్నావు, ఆ చలి ఎక్కడనుంచి వచ్చుచున్నది, దానికి రూపమేమి ? అట్టి చలిని ఏనాడైనా చూచినావా ?

లేదు, తాకినావా ! లేదు. కాని చలిగాలి వస్తూన్నదని. నీ శరీరమునకు తగులుచున్నదని వణకుచున్నావు. అందుకు ప్రత్యామ్నాయముగా బట్ట కప్పకొనుచున్నావు. ఇంకా అవసరమైతే చలిమంట వేసుకొనుచున్నావు? అప్పుడు నీకు చలిబాధ పోయినట్లు ఆనందించుచున్నావు.

ఇదే ఎండాకాలములో సూర్యరశ్మికి వెచ్చగానున్నదని ఒంటిమీద వస్త్రములు తొలగించుచున్నావు— అయినప్పటికి ఒంటికి చమటపట్టుచున్నది. ఈ చమటకు మూల కారణము ఊష్ణత. వర్షాకాలములో ఆకాశమునుండి జలము వచ్చుచున్నదని మరుగు ప్రదేశములో నివసించు చున్నావు. అదేవిధముగా నీవు ఆచరించు కర్మలలో సమర్పించు ఆహారము, నీరు ఇత్యాదివి గాలిలో మిళితముకాగా ఆప్రాంతములో తిరుగాడుచున్న జీవి వాటివల్ల కలుగు సారమును ఆస్థానముచేయుటవల్ల ఆజీవికి ఒకవిధముగా మానవునికి కలుగు ఆకలిదప్పలవంటివి కలుగవు. మరిన్ని ఆజీవి సంచారము చేయుచూ నీకు తెలియకుండగానే నీ గృహములోని వంటకములను రుచిచూచి ఆనందించుచున్నది. ఇందువల్ల ఆజీవికి యీ కర్మచేయువారు Indirect గా అంటే అప్రత్యక్షముగా జీవిత పదార్థములను కలుగజేయుచున్నారని భావించండి. ఇట్లు ఆచరించిన పదార్థములసారమును పొందిన జీవి పసిబిడ్డ కొంతకాలమునకు పాగుట, పిమ్మట నడచుట అలవరచుకొనినట్లుగా గగనమార్గమున ప్రయాణము చేయును. అంటే ఆజీవికి రెక్కలువచ్చినపక్షి ఎగిరిన చందముగా ఆకాశముగుండా ప్రయాణము చేయును. ఆజీవి గాలి

కంటే తేలిక పదార్థము, ఉదాహరణకు చూడండి, గాలిలో కదలిన రబ్బరుబుడ్డు ఆకాశములో ప్రయాణము చేయుచూ వెళ్లి వెళ్లి ఏప్రాంతముననో తనలోని శక్తి నశించగానే పతనమగుచున్నది. అట్లనే ఈజీవి మజిలీలు, మజిలీలుగా ప్రయాణము చేయుచూ కొంత కాలమునకు అనగా 7 లేక 8 మాసములకు పరలోకమునకు చేరును. కాని కొన్నిజీవులు ఆలస్యముగా చేరవచ్చును. అందుకనే జీవికి మాసమాసము మాసికములు ఇత్యాదివి చేయుచూ సంవత్సరమునాటికి పరలోకముచేరి యుండునని తలంపుతో సంవత్సరీక కర్మలు ఆచరించుచున్నారు. ఇది కర్మవిధానములోని మొదటి ఘట్టము. అంతటితో ఆగక ఆ జీవియందు బంధువులకు గల ప్రేమకొద్దీ ప్రతిసంవత్సరము ఆజీవిపేరిట తద్దినములు ఇత్యాదివి జరుపుచున్నారు. కాని ఇవి ఆజీవికి చెందుటలేదని నా అభిప్రాయము. మరిన్ని కొంతమంది ఆజీవికి వస్త్రధానములు ఇత్యాది చేయుచున్నారు. అంటే ఆజీవిపేర బ్రతికి యున్నవారికి ఇచ్చి ఆనందించుచున్నారు. ఇది ఆజీవికి ఎంత మాత్రము చెందదని నా అభిప్రాయము. ఈకర్మలు ఆజీవి దగ్గర బంధువులు తమ జీవితకాల పర్యంతం చేయుచున్నారు. అట్లు చేయుట వారికి, వారి బంధువులకు తృప్తి కొరకేయని భావించవలసియున్నది. ఇదియునుగాక కొందరు సముద్ర గర్భములోనో, అగ్ని ప్రమాదములోనో, నదీ జలప్రవాహములలోనో ఇతర ప్రయాణ ప్రమాదములలో చని పోవుచున్నారు. వారి బంధువులకు ఆవార్త తెలిసినప్పుడే కర్మ నాచరించుచున్నారు.

మరికొందరు మశూచి, కలరా ఇత్యాది అంటు వ్యాధులవల్ల మరణించుచున్నారు. అట్లు మరణించిన జీవులు పరలోకమునకు వెంటనే ప్రయాణము చేయలేక ఈ లోకములోనే తిరుగాడు చుందురు. ముఖ్యకారణం ఆజీవికి ఏవిధమైన పరిశరములు అనగా గాలి, వెలుతురు ఇత్యాదివి ఆకర్షించు శక్తి లేక యుండును. అందువల్లనే వాటికి ఏవిధమైన కర్మలు వెంటనే చేయక ఆజీవి నివసించు ప్రాంతమంతయు దోషరహితమైన పిమ్మట కర్మచేయుచున్నారు. ఇదియును గాక ప్రసవవేదన వలనో, గాలింతవ్యాధి వల్లనో చనిపోయిన జీవులు అకస్మాత్తుగా అకారణముగా చనిపోయినట్లు భావింపబడుచున్నవి. అట్టి జీవులకు చేసిన కర్మల ఫలితము చేరుట లేదు. ముఖ్యకారణము ఆ జీవులలో ఆకర్షణశక్తి పూర్తిగా నశించినందున చేయు కర్మల ఫలితము పొందుట లేదు. ఇదియునుగాక అవి దీర్ఘ కాలమువరకు ప్రయాణము చేయలేక ఈ భూప్రపంచమునందే తిరుగాడుచున్నవి. అంటే ఆ సూక్ష్మజీవులకు గాలిలో ఎగురు శక్తి కొంత దీర్ఘ కాలమువరకూ లభించుట లేదు. ఈ విధముగా జీవియొక్క ప్రయాణగాథ యున్నది. మరిన్ని చేయుకర్మ విధానములు అనేక మతస్థులు అనేక విధములుగా ఆచరించుచున్నారు. ఏవిధముగా ఆచరించినను ఫలితము ఒకటే. పిమ్మట ఈ జీవి ఎందుకు ప్రయాణముచేసి పరలోకమునకు చేరుచున్నది అని విచారిద్దాము. అంతేగాని ఈజీవి శరీరములో నుంచి దేవదూతలు గాని యమభటులు గాని ఉచ్చులు వేసి శరీరములో నుంచి లాగుచున్నారని

వారి వెంట జీవి ప్రయాణము చేయుచున్నది అని చేయుచున్న వర్ణన అతిశయోక్తిగా భావించండి. ఈ ప్రయాణ సమయమున జీవి ఎంత ప్రమాణములో యుండును. ఏరూపములో యుండును అనువిషయము చర్చిదాము.

దానికి రూపురేఖలు లేవుగాని అది అర అంగుళము ప్రమాణములో యుండునని చెప్పవలసి యున్నది. అట్టి జీవి ప్రయాణము చేయునప్పుడు మనము ప్రయాణముచేయునప్పుడు ఇతర ప్రయాణీకులతో కలిసి సంభాషించుకొనునట్లే ఆజీవులుకూడా సంభాషించుకొను చుండును. పరదేశమునకు వెళ్ళినప్పుడు వారి భాష మనకు తెలియనప్పుడు ఏవిధముగా బాధపడుచూ మనభాషములు ఇతరులకు అర్థమగునట్లు సప్రగ్యలు రూపమున చూపిస్తామో, ఇద్దరు మూగవారు ఏవిధముగా మాట్లాడుకుంటారో ఆ విధముగా మాట్లాడుకొనుచూ పరలోకమునకు చేరెదరు. అచ్చట చేరిన వెంటనే ఆప్రాంతములో కొంత కాలము ప్రయాణబడలిక తీర్చుకొనుచూ చేరిన వారు సమావేశములు చేసికొనుచూ వారి వారి పరిచయ భాషలను ఇతరులకు నేర్పుచూ యుందురు. అట్లు మందలు మందలుగా గొర్రెలను కటిక దుకాణమునకు ఒకడు తోలుకు వెళ్ళినట్లుగా వీళ్లను ఆ ప్రాంతములోని ధర్మశాలలకు తోడ్కొనిపోవుదురు. అచ్చట వీరి వీరి పూర్వ చరిత్రలు అనగా జీవిత కాలములో ఆచరించిన ధర్మా ధర్మములు ఆజీవి ఒక అద్దములో తన ముఖము చూచుకొనినప్పుడు తన రూపమే గని నట్లుగా తన బాల్యము

నుండి అంత్యమునరకు ఆచరించిన సమస్త విషయములు ఆజీవి మనసుగుండా ఎదుటనున్న వారికి అనగా ఆలోకములో నివసించుచున్న ధర్మపరిపాలకులకు గోచరమగును. ఆజీవికి ప్రత్యామ్నాయముగా కలుగవలసిన ఫలితమును అచ్చటివారు నిర్ణయించి పంపివేయుదురు. అట్లు పంపబడిన వారు ఆప్రాంతమునే 7, 8 మాసములవరకూ తిరుగుచూ పిమ్మట ఆలోకమానుండి ఆజీవికి నిర్ణయింపబడినజన్మప్రాప్తికి అవసర తోడ్పాటులు చేయబడి ఆ ప్రాంతమును వీడి తిర్గుప్రయాణము చేయును. మనము ఒకరోజున సినిమాలో మరి ఏ ఇతర ప్రదర్శనమునకోవెళ్లి తిర్గి ఇంటికిచేరినట్లుగా ఆజీవి ఈ భూలోకమునకు రాగలడు. ఇది రెండవఘట్టము. 20-3-75.

మూడవ అధ్యాయము

ఈజీవి పైవిధముగా ప్రయాణముచేసి తిరిగి భూలోకములో ఏరూపములోనో అనగా పశుపక్ష్యాది క్రిమి కీటకములుగానో ఉత్తమ మానవజన్మము లేక అధమ మానవజన్మయో లభించుచున్నది. తల్లిగర్భమున మోయబడి జననమంది బాల్యయవ్వన కౌమారదశలను పొందుచున్నది. ఇట్టి జీవికి రూపురేఖలు లేకపోయినను పరలోకమునుండి వచ్చి ఆతల్లి గర్భములో ఏవిధముగా ప్రవేశించుచున్నది యనడి ప్రశ్నకు వద్దాము. తల్లిగర్భవతి యయినకొలది కాలమునకు శరీర ఆవయవములు రూపము దాల్చి గానే జీవి ఆహార పదార్థముల గుండా గర్భములో ప్రవేశి

శించి ఆ గర్భములో యున్న మాంసపు ముద్దలో నడిభాగమున ప్రవేశించును. ఇది ప్రవేశించిన నాటినుండి ఆశరీరములోని మాంసపుముద్ద పిండముగా మారుచూ తల్లి స్వరూపమును బడయును. అంటే తల్లి మనిషి అయిన మనిషిగాను, జంతువైన ఆ జంతురూపములోను లేక పక్షి అయిన ఆపక్షిరూపములోను దినదిన క్రమముగా పెరుగుచూ సర్వ ఆవయవములు బడసిన పిమ్మట గర్భములో ప్రసవ వేదన ప్రారంభమై జననమందును. ఇట్లు జననమందినప్పుడు తల్లిదండ్రులు, బంధువులు వారికుటుంబములో ఇంకొక సభ్యులు లభించినారని ఆనందించుచున్నారు. ఇట్లు ఆనందింపబడిన శిశువే పెరిగి పెద్దదై యవ్వనమును బడయుచున్నది.

ఈవిధముగా జీవితక్రమము అనాదినుండి నేటివరకూ కాలవాహినిగా జరుగుచున్నది. ఈకాలవాహినికి మొదలుగాని తుదికానిలేదు. మరెన్ని సమస్త జీవరాసులు ధర్మములనే పాటించుచున్నవి. కాని ఒకొకప్పుడు తల్లిగర్భమున అంగహీనులుకూడా జన్మించుచున్నారంటే పరలోకమునా వీరికి నిర్ణయింపబడిన నిర్ణయములేకాని వేరుకాదు. గుడ్డివాడు మూగవాడుకూడా పైకారణమువల్లనే జన్మించుచున్నాడు. మరెన్ని ప్రతి జీవి ప్రతిరోజూ ఏదో ఒక కార్యార్థము ఏదో ఒకచోటికి వెడలు ఆచారముగలదు. అట్లు వెడలినప్పుడు మార్గమధ్యమున కాని వెళ్ళినప్రదేశమునగాని ఈజీవికి కొంత సహకారమో లేక అపకారమో జరుగుచుండును. అదికూడా పరలోక శాసనముల ఫలితమే గనుక

జీవి ఎల్లప్పుడు మెళుకవతో ఏదోషములు చేయకుండా జీవ
 యాత్ర గడుపుట ప్రయత్నించవలసి యున్నది. అందుకే
 మానవులు పురాణములు, ధర్మశాస్త్ర మిమాంస సభలు
 జరుపుకొనుచూ ప్రాణి ఈ శరీరముతో ఎట్టి దుష్టకార్యము
 ములను చేయకుండునట్లు, తన స్వశక్తితో ప్రవర్తించవలసి
 యుండును. గనుక జీవుడు ఎల్ల కాలము సత్సాంగజ్యో
 ముతో నుండుటకు ప్రయత్నించవలెను. ఆవు తన పాలను
 మాడకు ఇచ్చునట్లుగా, మనతల్లిపాలను మనముతాగినట్లుగా
 గురువులవద్ద ధర్మమార్గములను కూడా నేర్చుకొను చుండ
 వలెను. అట్లు నేర్చుకొని నప్పుడు తల్లియొక్క లక్షణములు,
 గుణములు శిశువుకు తోడ్పడగలవు. ఏనుగు పరుండినప్పుడు
 ఎలుక దాని శరీరము మీద ప్రయాణము చేయుచుండును.
 అట్లు చేసి చేసి అలసి ఒకచోట నిద్రించును. అట్టి నిదు
 రయే ఈ మానవ లోకమున ప్రజలచే గుర్తించ బడు
 చున్నది. మానవుడు చింత కలిగినప్పుడు ధన, బంధు
 వియోగమువల్ల కాని మరి ఏ ఇతర కారణముల వల్ల గాని
 జరిగినప్పుడు దైవమును తలంచుచున్నాడు. ఆ దైవమే ఒక
 నాడు తనకు ఐశ్వర్యమును కలుగ చేసినప్పుడు దైవ
 మును మరచి అది యంతయు తన ప్రభావమని విర్రవీగు
 చున్నాడు. ఈ దోషము లన్నియు రేపు చర్చిద్దాము.

నాలుగవ అధ్యాయము

ఈరోజు నేను చెప్పబోవు విషయం ముఖ్యముగా ఆత్మకు జీవికిగల బేధము ఏమిటి? ఇది రెండు పేర్లతో పిలువబడుటకుగల హేతువు చెబుతాను.

జీవి, జీవితకాల పర్యంతం శరీర అవయవములను నడిపించుచుండును. అంటే ఒక ఇంజను సహాయముతో కొన్ని రైలు పెట్టెలు నడుచుచున్నవి. కాని ఈ జీవిలోని బొగ్గు, నీరు, తగ్గగానే ఇందువల్ల ఉత్పత్తి యగు ఆవిరి సమసిపోయి నందున రైలు ఇంజను పనిచేయలేదు. అది నిస్సహాయువు. అయినందున రైలుపెట్టెలను కాని తానుగాని ఉన్న స్థలము నుండికదలలేవు. ఇందుకు ముఖ్యకారణము ఇంజనుకు అవసర వస్తువైన ఆవిరి ఉత్పత్తి లేకపోవుటయే. ఈ ఆవిరి యనునది ఎక్కడనుంచి వచ్చినది. బొగ్గులలో దాగియున్నదా లేక నీటిలో దాగియున్నదా లేక ఈ రెండునుగాక బొగ్గుకు తోడ్పడిన అగ్నివల్లనా అంటే బొగ్గు, నీళ్లు నిప్పులు మిశ్రితమై వాటివాటి ధర్మముల నాచరించినప్పుడు వాటిమూడింటి ప్రభావమువల్ల ఆవిరి ఉత్పత్తి అయి, ఆ ఆవిరి బయటకు వెళ్లుటకు మార్గములను వెతుకగా ఆ ఇంజనులోని పిస్టన్సు లోని మరుగుగాయున్న ఖాళీ ప్రదేశములోనుంచి బైటకు తోయబడుటచే పిస్టన్సులు జరిగి ఇంజను నడుచుచున్నది. అట్టి ఇంజనే ఈ శరీరము. ఈ నడుపు శక్తియే జీవియొక్క కార్యక్రమము. ఏటికి తోడ్పడు ఆవిరియే ఆత్మయని భావించండి. అటులనే జీవి ఆత్మచైతన్యముచే ప్రయాణము చేయు

చున్నది. పరలోకములకు చేరుచున్నది గనుక ఆత్మలోని ఒక అంతర్ భాగమునే జీవీయని పిలుచుచున్నట్లు భావింప వలసియున్నది. అందుకనే జీవాత్మయని నామము వచ్చినది. కొందరు మేధావులు జీవీవేరు ఆత్మవేరు. పరలోకమునకు వెడలునది ఆత్మకాదు జీవీయే యనియు, శిక్ష అనుభవించు నదికూడా జీవీయేయనియు ఈ ఆత్మ శరీరములోనుంచి జీవి బైటకురాగానే అందులోని ఆత్మ పదార్థము గాలిలో మిళిత మగుచున్నదనియు తిరిగి యీజీవి గర్భములో శిశురూపము దాల్చి భూమిమీద పడగానే యీ ఆకాశము లేక గాలిలో నుంచి ఒక పదార్థము అంటే ఆత్మ అనేది జీవియొక్క శరీరములోనికి ప్రవేశించుననియు, ప్రవేశించగానే జీవి ఏడ్చుననియు, అంతవరకు జీవికి ధ్వనిచేయు శక్తి లేదనియు, కొందరి పెద్దల అభిప్రాయము గనుక జీవికి ఆత్మకు అవినా భావసంబంధము యున్నదని తేలుచున్నది. వ్యవహారిక భాషలో జీవినే ఆత్మయని, ఆత్మనే జీవీయని పిలుచుట సంభవించుచున్నది. మరి యీరోజున మనము చర్చించ వలసిన మరి ఒక విషయము యేమనగా యీ మానవుడు జననమందగానే నాబిడ్డయని. ఆబిడ్డకు కావలసిన పరిచర్య లన్నియు ఎంతో ప్రేమభావముతో తల్లి చేయుచున్నది. ఇదే తనబిడ్డకానియెడల చేయుటలేదు. ఈ ప్రేమభావము కలుగుటవల్లనే గర్భము ధరించినప్పటినుంచి అతి జాగ్రత్తగా జీవయాత్ర చేయుచూ, గర్భములోని శిశువు పోషణకు తోడ్పడుచూ, శిశుదర్శన మైనప్పటినుండి ఆ బిడ్డకు కావలసిన బాధ్యతలన్నియు స్వీకరించుచున్నదంటే ఆభావన కలుగ

జేసినది ఆ దైవకృపయే యని భావించవలెను. ఎందువల్ల ననగా శిశువు జననమందిన ఘడియనుండి తల్లి స్తనముల గుండా శిశుపోషణకు అవసరమైన పాలను ఆ దైవమేకలుగ జేయుచున్నాడు. కాబట్టి యీ విధముగా శిశువు బాలబాలి కలుగా మారి ఆహార వస్తువులను స్వశక్తితో పొంద అల వడగానే తల్లి బాధ్యత చాలవరకు ముగియుచున్నది. అందు వల్లనే శిశువుకు మాతృభక్తి మిక్కుటముగా యుండును. తరువాత ఈ జీవికి విద్యాజ్ఞానములు అలవడినకొలది తన లోని జ్ఞానమును పెరుగుచూ వచ్చును. ఇది అంతయు ఆ పరమాత్మప్రభావమే. ఇట్లే ప్రతి జీవజంతువు, పక్షులు, క్రిమికీటకములు వాటివాటి ధర్మములను పాటించుచున్నవి. ఇది నేటి విషయము.

22-3-75.

విషయ అధ్యాయము

మానవులు, జంతువులవలెగాక జ్ఞానవంతులగుటచే జననమందినది లగాయతు మరణకాలము వరకు కర్మ కాండలు జరుపుచున్నారు. ఇట్లు జరుపుకొనుట అనాది కర్మమైన ఆచారము, వేదధర్మము అయివున్నది. ఇతర జీవరాసులకు కర్మకాండలు లేనప్పుడు మానవులకు మాత్రము ఈ కర్మకాండలు ఎందుకు? అవలంబించిన అధిక ఫలితమేమి? అవలంబించని యెడల కలుగుదోషమేమి యను విషయమే మననేటి సమస్య విషయం. ప్రతిమానవుడూ

ఏదోఒక రోజున చనిపోవువాడేగదా ! ఆ చనిపోవు జీవి పరలోకమునకు ప్రయాణముచేయక తప్పదు. ఆ ప్రయాణము చేయుటకు అనువుగా కొన్ని సదుపాయములు మానవుడు హవిస్సుల రూపముగా మంత్రోచ్ఛారణతతో చేయుచున్నాడు. ఇట్లుచేయుటవల్ల జీవి సునాయాసముగా ప్రయాణము చేయగలడని భావన. ఇంకా దీర్ఘముగా ఆలోచిస్తే ప్రతిజీవి మరణించగానే ఆప్రాంతములోనే తిరుగాడు నప్పుడు మురికినీళ్ళు ఇత్యాదివి అనుభవించిన యెడల ప్రయాణవేగము సన్నగిల్లునని భావన.

ఇంకో విషయం ఏమిటంటే అన్ని జీవులు ఒకే పర్యాయము మరణించినప్పుడు అనగా గుంపులు గుంపులుగా ప్రమాదములవల్ల మరణించినప్పుడు ఆజీవులకు ఎవరూ కర్మచేయుటకు అవకాశముండదు గనుక అట్టితరి ఈ కర్మ విధానము లభించుటలేదు. అంతమాత్రమున అసలుకర్మ విధానము ఎందుకు ఆచరించవలెను అనెడి ప్రశ్నకు జవాబు ఏమనగా అవకాశమున్నంత వరకూ జరుపుట ఉత్తమముగా భావించండి. ఇదియునుగాక చనిపోయిన జీవి నలభై రోజులు ఈ ప్రదేశముననే తిరుగాడుచుండి నప్పుడు మొదటి పది, పదిహేను రోజులు మాత్రమే కర్మ ఎందుకు ఆచరించుచున్నారు అంటే కర్మ విధానము దృష్ట్యా చేయవలసినది హిందువులు అంతవరకేయని భావించుచున్నారు. అన్యమతస్థులు ఇంకా దీర్ఘకాలముగా భావించి ఆచరించుచున్నారు.

ఇకను ఏదేశములోనో నడిసముద్రములోనో యుద్ధ భూమియందో చనిపోయిన జీవి బంధువులకు వార తెలిసినపుడు ఆచరించుచున్నారంటే వారికి కర్మవిధానమందు గల భక్తి గౌరవమును ప్రకటించుట మాత్రమే యని భావించవలసి యున్నది. ఈ విధముగా భూలోకములో ఆచరింపబడు విధానములు పలువిధములై యున్నవి. ఎవరు ఏవిధముగా ఆచరించినను భావము ఒకటేయని గుర్తించండి.

గోదానము చనిపోయిన వారి పేరిట ఇస్తారు, ఇది హిందువుల ఆచారము. ఈ ఆచారమునకు మూల కారణము సర్వ దోషములు హరించి జీవి సుఖముగా ప్రయాణము చేయగలడని భావన. ఈ భావనతో ఒక హిందువులు మాత్రమే ఆచరించుచున్నారు. అటు ఆచరించునప్పుడు ఆ గోవు పవిత్ర వస్తువు అని దాని తోక వెంట జీవి పరలోకములొకి ప్రయాణము చేయుట సులభమని భావన. ఇది సరియైన సమాధానముకాదు. దాన గుచ్చిన జీవి యీ ప్రాంతమందే యుండునుగదా! దానలము వారికి తోడ్పడును, అంటే అది వారు వారి జీవిత కాలములో చేయక వారి జీవితానంతరము బంధువులచే జరుపబడుచున్నది. గనుక ఆ ఫలితము జరిపిన వారికేగాని చనిపోయిన జీవికి లభించునా లేదా యనెడి విషయం సందేహస్పదం. యీ విధముగా కర్మ విధాన క్రమము జరుపబడుచున్నది అనాది కాలము నుంచి.

మానవుడు లేక జీవి ప్రయాణము చేసి చేసి పరలోకము చేరిన పిమ్మట కొంతకాలము విశ్రాంతి తీసుకొనునని అనుకున్నాము గదా. అది ఎందుకు అంటే ఆ జీవి పరలోకములోని ధర్మమార్గములను ప్రత్యక్షముగాగని ఉత్తరజన్మలలో ధర్మ యుక్తముగా ప్రవర్తించుటకు అని భావించవలెను—23-3-75.

ఆరవ అధ్యాయము

ఈనాడు మన చర్చసీయాంశ మేమనగా మానవుడు చేయు కర్మకు ఈలోకంలో శిక్ష లభింపక దీనికొరకు పరలోకములో విచారింప బడుటకు కారణమేమిటి? ఈ లోకములో ప్రభుత్వ పరిపాలకులచే కొన్ని నేరములకు శిక్ష లభించుచున్నవిగదా? వాటిని గురించి పరలోకములో మినహాయింపులు వచ్చుచున్నవా? ఈ విషయమై ముఖ్యముగా నేను చెప్పనది ఏమనగా ఒక నేరమునకు రెండు శిక్షలు యుండవు, ప్రభుత్వదృష్టినుండి తప్పించుకున్న నేరములకే గాక రాజ్యాంగ సంబంధముగాని ఇతర నేరములకు పరలోకములో విచారించి తీర్మానింపబడును. అక్కడ తీర్మానములు ఏవిధముగా యుండుననగా ఒకనిని డొక్కలో కత్తిపెట్టి నీవు పొడచినప్పుడు రాబోవు జన్మలో నీకు శూల నొప్పియో మరి ఏవిధమైన కడుపునొప్పి బాధయో ప్రాప్తించును. నీవు పరస్మై సాంగత్యము చేసినప్పుడు నీ అంగమునకు వివిధరకముల వ్యాధులు సంభవించుటయే గాక పరలోకములో నీకు మరుజన్మలో సంతానప్రాప్తి యుండదు.

ఒకరి ఆస్తి అపహరించిన యెడల మరుజన్మలో నీవు ఆకలి బాధలతో జీవయాత్ర చేయవలసి యుండును. నీవు సత్య ప్రవర్తకుడవై పరోపకారము చేసిన యెడల మరుజన్మలో ఐశ్వర్య వంతుడవై యుండెదవు.

ఈవిధముగానే ప్రతి మంచిచెడుగులకు ఫలితము లభించగలదు. ఇదియునుగాక మానవుడు జీవహింస చేయు చూ భుజించుచూ యుండిన యెడల మరుజన్మలో ఆమాన వుడు ఒక కోడిగానో, పశువుగానే, జలచరముగానో జనన మొంది ఆనాడు తను చేతులారా చేసిన విధమును తానే అనుభవించును. ఇవి శిక్షలు పరోక్షముగాచేసినను రహస్య ముగా చేసినను పరలోకములో ఫలితము సంభవించును. కొన్ని రాజశాసనములలో తప్పు కాని విషయములు పర లోకములో నేరములుగా భావింపబడి శిక్షింపబడును, అటు లనే అనేక మంచికార్యములుకు తగిన ఫలితములుకూడా ప్రాప్తించుచుండును. ఇదియునుగాక నేరములకు భూలోక ములో లంచములుఇచ్చి పెద్దమనుష్యులవలె ప్రవర్తించు పారుకూడ వాటి ఫలితములను అనుభవించక తప్పదు. మరిన్ని భూలోకములో ప్రభుత్వ సిబ్బందిగా యుండి ధర్మ విరుద్ధముగా వారి అధికారమును వినియోగించిన వారు కూడా శిక్షలు పొందుచున్నారు. ఒకడు తన భార్యను జారవతి యని నిందలువేసి ఆమె జీవితమునకు లేనిపోని అడ్డంకులు కలుగచేసి భార్యను పోషించక విడచువారు కూడా ఆ పరలోకములో ప్రతి ఫలమును పొందు చున్నారు. అంతేగాని అక్కడ యమలోకంగాని రంభా

సంభోగములు ఇత్యాదివికాని లేవని నమ్ముండి. మాన
ప్రదు సాధారణ జ్ఞానము కలిగిన వారు నేరములు చేయ
గిండా యుండుటకు గాను పురాణములలో నిర్ణీతపబడిన
యమ లోకమే గాని వేరు కాదు. ఇంకొక విషయం
శీవి చనిపోయినపిమ్మట పరలోకం చేరులోపల జీవికి
ఆహారం అవసరములేదా అంటే గాలిమాత్రమే చాలునని,
ఆకాశమునుండి వచ్చు గాలి చాలును అని భావించండి.

24—3—75.

ఏడవ అధ్యాయము

ఈ ప్రపంచములో నానాజాతులు అని పిలువబడు
మనుష్యులందరు ఒకే విధముగా తల్లిగర్భము నుండి
జనించినారు. జనించబోవుచున్నారు. అయినప్పటికి జాతి
భేదములు. మతభేదములు, దేశభేదములు ఆధారముగా
చేసుకుని కీచులాడుకొనుచూ ఎవరికివాడు తామే గొప్ప
వంశీకులమని భావించుచున్నారు. యీ భేదములన్నియు
గ్రహించుచున్న ఆ పరమాత్మ ఏమంటున్నాడంటే మీభేద
ములకు మూలకారణము అజ్ఞానము. మీలో అజ్ఞానమనెడి
ఒక మబ్బుతెర కప్పబడియున్నది. జ్ఞానవంతులై ఆతెరను
చీల్చివేసి వెనుకనున్న జ్ఞానజ్యోతిని చూచి మీలోని దోష
మును మరువండి. యీ తెర మబ్బువంటిది. మబ్బువెనుక
సూర్యుడు దేదీప్యమానముగా వెలుగుచున్నాడు. ఈమబ్బు
వల్ల చూచువారికి కొంతసేపు కాంతిహీనునిగాను, కొంత

నేపు కాంతి వంతునిగాను, కాన్పించుచున్నాడు. ఇదియును
గాక ఆసూర్యుడే వేసవికాలములో తీక్షణముగాను వర్షా
కాలములో కోమలముగాను మనకు కన్పించుచున్నాడంటే
అది మనదృష్టి దోషమే గాని ఆసూర్యునిలో మార్పులేదు
ఈ దృష్టిదోషము కండ్లజోడు ధరించిన పోవునదికాదు.
Microscopes ధరించిన మారునదికాదు ఆత్మజ్ఞానము కలిగి
నప్పుడు నీవు ధరించిన వస్త్రములోని మురికి నీకు కన్పడదు,
అటులనే స్రాపంచకదృష్టి నశించినప్పుడు నీకు ఆ పరమాత్మ
దృష్టి లభించి, ఆత్మజ్ఞానము లభించును. ఇది నేటి నా
సందేశము. (25-క-75.)

ఎనిమిదవ అధ్యాయము

బహు దూరప్రదేశములలో నివశించు బంధువులు
మృతిచెందినవార్త వినినప్పుడు వీరు యిక్కడచేయు కర్మలు
ఆజీవికి ఎట్లుచెందును అనే విషయసమస్యను గురించి నేడు
చర్చిద్దాము.

దూరప్రదేశములో జనిపోయినవారి జీవి ఆయా
ప్రాంతములనందే తిరుగాడును కాని, బంధువుల కర్మ
స్వీకారమునకుగానురాదు. అందువల్లనే చనిపోయిన ప్రాంత
మునకే దూరస్థులు వెళ్లి అచ్చట కర్మకాండలు నిర్వహించి
వారి ప్రాంతములకు తిరిగి వచ్చుచున్నారు.

అదియునుగాక మానవుడు ప్రయాణము చేయుటకు
అవకాశమున్న ప్రదేశమునకు వెళ్లి ఆచరించు చున్నాడు.
అదియునుగాక నదీ గర్భములోనో సముద్రము లోనో

విమానయాత్ర చేయుచూ ఏ ప్రదేశములోనో మృతిచెందు
చున్నాడు. యుద్ధభూమియందు ప్రవేశించ నలవిగాని
ప్రదేశములకు వెళ్తుటకు సాధ్యపడనందున బంధువు తన
నివాసస్థానముననే జరుపుచున్నాడంటే ఇది మనస్సు తృప్తి
కొరకు బంధుప్రీతినిమిత్తమే యని భావించవలసి యున్నది.
ఇది యిట్లుండగా ఒకనాడు స్వగృహములో చనిపోయినను
ఆ ప్త బంధువు రాతేనప్పుడు ఆయన పేర కర్తవ్యముపెట్టి
యితరులు ఆచరించుచున్నారు. కర్త బాలుడైనప్పుడుకూడా
అన్యులు ఆచరించుచున్నారు. ఈ కర్మల ఫలితములు చని
పోయినవారికి చేరగలవు. ఉదాహరణకు చూడండి ఒక
బాలుని తండ్రి చనిపోయినప్పుడు ఆ బాలునిపేర కర్తవ్యము
పెట్టి బంధువులుగాని ఇతరులుగాని కర్మచేయుచున్నారంటే
కర్మవిధానము ధర్మమైనదేయని ఆకర్మఫలము చనిపోయిన
వానికి చెందునని భావించవలసియున్నది. మనదేశములో
యీ కర్మవిధానముయున్నది. కొన్ని దేశములలో కర్మ
విధానము మరుగై యున్నది. అచ్చటివారు చనిపోయిన
జీవి కళేబరమును భూమిలో పాతివేయుచున్నారుగాని వేరు
కర్మ లేదు. అయినను ఆ జీవికూడా పరలోకమునకు చేరు
చునేయున్నది అని భావించండి. ఇది నేటి నా సందేశము.

(26—3—75.)

తొమ్మిదవ అధ్యాయము

నానాజాతులు అనబడువా రందరూ ఒకే మానవ
జాతికి చెందినవారే అయినప్పటికి పారివారి ప్రాంతములను

బట్టి వంశ పరంపరావచ్చు ఆచారములనుబట్టి, భుజించు ఆహారపదార్థములనుబట్టి, చేయు వృత్తులనుబట్టి వేరువేరుగా భావింప బడుచున్నప్పటికి వీరందరూ మానవులే. వీరిలో మూగవారు, చెవిటివారు అంగహీనులు వేరుజాతికి చెందిన వారుకాదు. అంటే ప్రతిజాతిలోను ఇట్టిదోషము గలవారు యుండవచ్చును. వీరందరు కొన్ని ధర్మములను విధిగా ఆచరించుచున్నారు. 1. తినుట లేక భుజించుట, 2. నిద్రించుటకు 3. స్త్రీపురుష సంపర్కము. 4. మలమును విసర్జించుట, అయినప్పటికిన్ని వీరిలో ఏ దోషములు లేనప్పటికిన్ని వీరిలో కొందరు శిక్షార్హులగుచున్నారు అంటే వారిలోని ప్రవర్తనా దోషములే ముఖ్యకారణము. అట్టి దోషములను గురించి నేడు చర్చిద్దాము. 1. పరస్త్రీ సంపర్కము. 2. పరపురుష సంపర్కము. 3. మిత్రద్రోహము. 4. నమ్మకద్రోహము, 5. గురుద్రోహము, అంటే గురువుయందు ఉండవలసిన భక్తి గౌరవము విధేయత, గురుసేవ, గురుఆజ్ఞల నుల్లంఘించుట 6. పితృద్రోహము అనగా తల్లిదండ్రుల బోధల తిరస్కరించుట, వారియందు అనాదరణ, వారువృద్ధులైనప్పడు వారి రక్షణ, 7. తనవారేయనిగాక తన పొరుగువారియందు దయ, జాలి, ప్రేమ కలిగి ప్రవర్తించుట, మనలకు సృష్టికర్త, పోషణకర్త ఒకరు యున్నారని తలంపక మైమరచి ప్రవర్తించుట ఇత్యాది దోషములు చేయుచూ వాటి ఫలితమును ఈజన్మలోనేగాక ఉత్తర జన్మలో కుష్టు, గుడ్డి ఇత్యాది రూపములలో అనుభవించుచున్నారు. గనుక జ్ఞానవంతులై వై దోషముల బారినుండి వైదొలగి జాగ్ర.

త్తగా జీవి సంచరించవలసి యున్నది. అట్లు సంచరించని నాడు పై దోషముల ఫలితము అనుభవించక తప్పదు.

27-3-75

పదవ అధ్యాయము

పువ్వువిడకముందే మొగ్గయొక్క లక్షణములను బట్టి ఇది చామంతి పువ్వు, ఇది మల్లెపువ్వు అని మనము నిర్ణయించుచున్నాము గదా! అటులనే జననమందిన శిశువు బాలుడైనంత మాత్రముననే వానియొక్క నడవడికలు, ప్రవర్తనలను బట్టి వాని లక్షణములను మనము నిర్ణయించుచున్నాము. అది ఎట్లన ఆ కుర్రవానికి లభించుచున్న విద్యావిధానము, పరులయందుచూపు వినయవిధేయతలు, తల్లిదండ్రుల ఆజ్ఞలను పాటించుట, ఆహార నియమములు ఇత్యాది ప్రవర్తనలే మార్గమునయున్న మైలురాళ్ళవలె ఆబాలుని భవిష్యత్తు చాలావరకూ నిర్ణయించ వచ్చును.

ఇటులనే జీవజంతువుల అన్నింటి ప్రవర్తన గుర్తించ వచ్చును. ఒక ఆవు సాధునైనప్పుడు దానిని తాకినను ఏమీచేయదు. సాధువుకాని ఎడల పొడచును, మానవుని పశువులతో పోల్చి చెప్పినానని భావించనద్దు. భుజించు ఆహారములోకూడ తేడాయుండును. చలిచీమలు ప్రతిరోజు ప్రత్యేకముగా ఎండాకాలములో ఎండలకు తట్టుకొనలేక చల్లటిప్రదేశమునకు ప్రయాణముచేయును. నీటి జంతువులు ఎండకాలం రాగానే వాటి మడుగులలోని నీరు ఎండిపోవునని

భావించి దూరములోయున్న వేరు ప్రదేశమునకు చేరుచున్నవి, మానవుడుకూడ పంటధాన్యమును జాగ్రత్త పరుచుకొనుచున్నాడు. ఇట్టిజ్ఞానము ప్రతి జీవజంతువుకు ఉన్నది. కాని ఒకే కాలమున ఆచరించు వివిధ ధర్మములు సర్వ కాలముల రక్షణకొరకు జరుపుకొను చున్నాముగాని ఈ శరీరములోయున్న జీవి ఏలోజున ఈ శరీరమునుబాసి వెడలునో యని, దానికి అవసరమైన జాగ్రత్త పొందుటలేదు. జాగ్రత్త పొందుటలేదు అంటే చనిపోయిన పిమ్మట ఈ జీవికి ప్రాప్తించు విషయములను గురించి చింతించుటలేదు. అట్లు చింతించక ఈ భూలోక జీవితమే శాశ్వతమని భావించి, భార్య బిడ్డలని మునిగి తేలుచున్నాము ఈ జీవి మరణించినపుడు అనగా ఈ శరీరమునుంచి బయటకు రాగానే బంధువులందరు ప్రత్యక్షముగా చూచుచున్నను, చనిపోవుచున్న బంధువు నాకు ఏమీ చెప్పలేదని కలిగిన ఆస్తిపాస్తులను పంచుకొనుటకుగాను బాధపడుచూ, ఒకరిపై ఒకరు ద్వేషభావములను పెంచుకొనుచూ ప్రభుత్వశాలల చుట్టూ పరుగిడి వారి తీర్పులకొరకు వీరి జీవితములో కొంత భాగమును వ్యయపరచుచున్నారు కాని వారిలాగానే నేనుకూడా ఒకనాడు మరణించవలసినదేనని దైవభావము కలిగి ప్రవర్తించుటలేదు. అట్లు ప్రవర్తించనందు వల్లన ప్రతిజీవి గొర్రెలమందలు కటికి దుకాణమునకు దారులుతీసి వెళ్లుచున్నట్లుగా ఈ భూలోకమును వీడి చనుచున్నారు. కనుక మానవజంతులలో బహు స్వల్పమంది కృషిచేసి ఆర్జించు

చున్న ఈ ఆధ్యాత్మిక జ్ఞానమును తెలుసుకొని అందుల
జోధలను ఆచరించి తరించండి. 28-31-75.

పదకొండవ అధ్యాయము

ఈనాటి మన సమస్య ఏమనగా ప్రతి జీవి ఏదో ఒక
రోజున మరణించవలసినదే తిరిగి పిమ్మట కొంత కాలమునకు
జననమందవలసినదే. అంటే బండిచక్రమువలె తిరుగుచుండ
వలసినదేనా? దీనికి విశ్రాంతి కాలము లేదా? ఇట్లా
ఎంత కాలము తిరుగుతూ యుండ వలెను. తిరిగి తిరిగి
బండి చక్రం శిథిలమై పోవును గాని ఈజీవికి విముక్తిలేదా?
ఉండిన యడల ఎప్పుడు వివిధమైన విముక్తిగలదు యనే
విషయం.

ఒక రోజు ఉదయంపూట మనం నిదుర లేవగానే
దంతధావనం చేసుకుంటున్నాము. పిమ్మట వస్తుసేకరణకు
గాను అనేక వృత్తులు ఆచరించి, ఆ వృత్తుల ద్వారా
ఆర్జించిన ధనసంపత్తితో గృహమునకు కావలసిన పోషక
వస్తువులు ఇత్యాదిని కొనుక్కుని అనుభవించుచున్నాము.
ఇలా జీవిత పర్యంతం చేస్తూయున్నాము. దీనికి కూడా
అంత శ్రమపడటంలేదు. నీ శరీరములోనిబలము తగ్గినప్పుడు
నీ అవసరవస్తువుల సంఖ్య తగ్గించుకుని, నీకు ప్రాప్తించిన
వాటితోనే తృప్తిపడుచున్నావు. ఇట్లే అవకాశము దొరకి
నప్పుడల్లా నిద్రించుచున్నావు తిరిగి మేల్కొని పనిచేయు
చున్నావు. ఈ చేయు చర్యలన్నియు నీ శరీరములో జీవి

యున్నంతవరకూ చేయుచున్నావు. అట్లాగే జన్మలు పరం పరలుగా ఎత్తుచూ బాల్య యవ్వన కౌమార దశలు అనుభవించి పిమ్మట చనిపోవుచున్నావు. చనిపోయినప్పుడు పరలోకమునకు వెళ్లుచూ అచ్చట విచారణ ననంతరం తిరిగి జన్మ ఎత్తుచున్నావు. అట్లు విచారణ జరుపబడు నప్పుడు మొదటి జన్మలో నీవు యాభై తప్పులుచేసి దోషములకు శిక్ష పొందుచున్నావు నీవు రెండోసారి వెళ్లి నప్పుడు ఈలోకములో గత జన్మ జ్ఞానంచే తప్పులు తక్కువ చేయుచున్నావు.

ఉదాహరణకు ఒక కథ చూచినది వ్రాయమంటే మొదటిపర్యాయం 15 తప్పులతో వ్రాస్తే రెండోసారి వ్రాసినప్పుడు అనుభవమువల్ల 12 తప్పులతో వ్రాయకలుగుచున్నావు. ఈవిధముగా వ్రాయగా వ్రాయగా సాఫీతేలి తప్పులు లేకుండా వ్రాస్తూయున్నావు. అట్లు వ్రాసినప్పుడు నీవు పరీక్ష ప్యాసు అయినట్లు భావింపబడి పై తరగతిలోకి పంపబడుచున్నావు. ఇలా అంచీలు అంచీలుగా నిచ్చిన మెట్లు ఎక్కువట్లుగా నీవు జ్ఞానవంతుడవై పరోపకారమంటే ఏమిటో, నీవు జీవితకాలములో ఆచరించవలసిన విధులను అనుభవముమీద తెలుసుకుని ఆచరించుచున్నావు. నీవు తెలుసుకుని ఆచరించినకొలది నీకు జీవిత చక్రమునకు మధ్యయున్న ఇరుసు అరిగిపోయి, ఒకనాడు చక్రము ఇరుసునుండి విడిపడిపోవుచున్నది. అటులనే నీవు ధర్మమార్గమున ప్రవర్తించిన కొలది నీకు ఈ జీవితమునకు సంబంధము సల్పిచ్చుచున్నది. సల్పిచ్చుట యంటే నీలో దాగియున్న 'బంధుప్రేమలు' నశించి 'నేను అంటే ఏమిటో'

తెలుసుకుని, 'ఆ నేను అనే పదార్థ బంధమునుకూడా' జారవిడచి ఆ సృష్టికర్తయైన పరమాత్మ యందే మనో లగ్నము చేయుచున్నావు. అప్పుడు నీవు పరలోకమునకు వెళ్ళిపప్పుడు నీలో తప్పలు లేక ఒప్పులే మెండుగా యున్నందున, పునర్ జన్మరాహిత్యుడవై సుప్రీం కోర్టు తీర్పు పొందిన పిమ్మట వ్యాజ్యమునకు తుది నిర్ణయము కలిగి ఉభయ పక్షములవారు, వారి వ్యాజ్యమును ఏవిధముగా పరిష్కరింపబడినట్లు భావించి విశ్రాంతి తీసుకుంటారో ఆవిధముగా పరలోకములో ఆదైవ సన్నిధిని సాక్షీ భూతముగా యుంటూ మరికొంత కాలమునకు ఆదైవములో లీనమైపోతావు. అట్లుగాక జన్మజన్మకు ఒప్పులకంటే తప్పలే ఎక్కువ చేయువారు ఎన్నిజన్మలు ఎత్తినను వారికి ముగింపు యనునది యుండదు. ఈ విధముగా ఒక జీవియొక్క ధర్మము అనాదినుండి నడచుచున్నది. అట్లు పరలోకములో నిర్మలముగాయున్న జీవులే సాక్షీభూతముగా యుండుటేగాక పరలోకములోని బుద్ధిమంతులు, భూలోకములోని సర్వ ప్రజానీకమునకు అవసర సందర్భములలో ఈ ఆటో రైటింగు విధానమున బోధలు చేయుచున్నారు. బుద్ధిమంతులు వాటి నిగ్రహించి ఆచరించుచున్నారు. లేని వారు పరలోకం ఏమిటి, ఈచెప్పేది అంతా బూటకమని విమర్శిస్తూ యున్నారు. మరికొందరు అసలు విషయం మరచి పరలోకంలోయున్న తన బంధువులను పిలచి వారి క్షేమములను తెలుసుకుని ఆనందించుచున్నారు. అంతేగాని దాని అనుభవంవల్ల జ్ఞానాభివృద్ధిని

పిలుచుచున్నావో ఆనామమే నీమనస్సున ప్రేళ్ళుపాతుకొను
 చున్నది. ఇలా కాగాకాగా కొంతకాలమునకు నీవు ఈ రూప
 వస్తువుల నిమిత్తమే లేకుండా ఆదైవనామ చింతన లభిం
 చును. అప్పుడు నీవు ఈ వస్తువులన్నియు మాయారూపము
 లని అసలు ఆ దైవము రూపవస్తువులలో లేడని ఉండినను
 నీవు పదార్థములలో యుండినట్లే యుండి ఉండవచ్చునని
 అభిప్రాయము కలిగి, ఏకాంతముగా ఆ సర్వాంతర్యామిని
 ప్రార్థించెదవు. అప్పుడు నీ దృష్టిలో కనబడు సమస్త చరా
 చర వస్తువుల యందును ఆ దైవము యుండి నడిపించు
 చుండినట్లు భావించెదవు. అట్లు సమస్త పదార్థములయందు
 ప్రవహించియున్న దైవమే ఆత్మ అని ఆ ఆత్మ నీలోకూడా
 యున్నదని ఆ ఆత్మప్రభావమువల్లనే నీవు సర్వకర్మలు ఆచ
 రించుచున్నావని గ్రహించగలవు. ఇట్లు గుర్తించుటే బ్రహ్మ
 జ్ఞానమని మన పూర్వీకులు నామమును నిర్మించిరి. ఈ ఆత్మ
 సదా నీలోను నీ పొరుగునయున్న సమస్త జీవరాసులలోను
 యుండినప్పుడు నీనా బేధము నీకుయుండుట అ స్వభావమని
 భావించెదవు. ఇది నాది ఇది నీది యనిగాని, నేను, నీవు యని
 గాని భేదము లేక ప్రవర్తించెదవు, అంటే ఆ పరమాత్మకు
 సర్వజీవ జంతువులయందును చూచుచున్నావు. అంతేగాక
 ఆ ఆత్మ ఒక శరీరమును వీడిపోయినప్పుడు గాలిలో మిళిత
 మగుచున్నది, అది ఎట్లనగా నీవు పొగచుట్ట త్రాగినప్పుడు
 నీవు పొగపీల్చి పిమ్మట వదలుచున్నావు, అట్లువదలిన పొగ
 గాలిలో మిళితమై రూపరహితమైనట్లుగా ఆత్మశరీరమునుండి
 వీడి గాలిలో మిళిత మగుచున్నది. అందువల్ల గాలి బరు

వగుటలేదు గనుక ఆ ఆత్మ చాలా సూక్ష్మ పదార్థమని దానికి యాపురేఖలు లేక అవసరమైనప్పుడు నీలోను, నీవు చనిపోయినప్పుడు గాలిలోను తిరుగాడుచుండునని గ్రహించవలెను. ఇట్టి ఆత్మ మానవుని లోనే గాక పశు వృక్ష జీవ జంతువులో కూడా యున్నదని గ్రహించవలెను. అది ఎట్లన మానవునివలెనే పశువులు చనిపోవుచున్నవి. చెట్లు ఎండిపోయి నశించుచున్నవి. మరిన్ని ఆత్మ అంటే ఈమట్టు వంటి పొగ పదార్థమే యని భావించకండి. దీనిని ఆధారముగా చేసుకుని మానవుడు మాట్లాడుచున్నాడు. ఇంకా ఇంకా అనేక పనులు చేస్తూ యున్నాడు గనుకనే ఆత్మ సర్వాంతర్యామి యని పెద్దలు వచించి యున్నారు. ఈ ఆత్మ విచారణవల్ల మీలోని సందేహములు చాలావరకూ సడలి పోయినట్లుగా భావించుచున్నాను. ఈ ఆత్మయే నీశరీరములో యుండినప్పుడు నీకు అనేక భావములను, మంచివిగాని చెడ్డవిగాని కలుగజేయుచున్నాడు అంటే స్ఫురింపజేయుచున్నాడు. స్ఫురించినవెంటనే కొన్నిటిని ఇతర అవయవములతో ఆచరణలో పెట్టుచున్నావు. ఇదే ఆత్మధర్మము.

(30-3-75.)

పదమూడవ అధ్యాయము

జనులు వేలాదిమంది యాత్రలు సేవించుచున్నారు. అంటే వారి నివాస స్థానముగాక పర ప్రదేశములలో యున్న వింతలు, విశేషములు చూచు చూ ఆయా ప్రాంతములలో యున్న దేవాలయములను దర్శించుచు దానధర్మ

ములు చేయుచూ ఆ ప్రాంతములవారి ఆచారములు, దుస్తులు, భాష ఇత్యాదివి తెలుసుకుంటూ యాత్రలుచేసి తిరిగి వారివారి స్వస్థానములకు వచ్చుచున్నారు, ఇందువల్ల ప్రకృతిసౌందర్యములనుచూచి ఆనందించుచున్నారు. అలాగుననే ఆ ప్రాంతములవారు ఈ ప్రాంతములకు వచ్చిపోవుచున్నారు, అంటే ఒకరి ఆచరణావిధానములను మరి. ఒకరు తెలుసుకొనుచున్నారు గాని ఆయా ప్రాంతములలో నివసించువారందరుకూడ ఒకే దైవముచే సృష్టింపబడినవారు. ఇందువల్ల వారి వారిలోగల బహిర్ భేదములను తెలుసుకొనుచున్నారు. కాని వాని శరీరములోయున్న జీవీకూడా మన శరీరయంత్రములోని వంటిదేయని, ఈ యంత్రముల సృష్టికర్త ఎవరనిగాని, ఎందుకు ఇట్లు సృష్టించుచున్నాడని గాని విచారించుటలేదు. అట్లు ఎవరైనా ఒకరు విచారించిన యెడల వారిని పిచ్చివారిక్రింద ఎగతాళి చేయుచున్నారు. ఇది ప్రాపంచికప్రజల లక్షణము. అట్లు విచారించువారు లేకపోలేదు. అట్టివారు విచారించి విచారించి ఈ ప్రాపంచిక విషయములన్నీ మాయా స్వరూపములని భావించి, ఈ జగన్నాటకమునకు సూత్రధారి యెవరని పరిపరివిధముల తపించుచున్నారు. అట్లు తపించగా వారికి ఆత్మజ్ఞానము గలుగుచున్నది. వారే బ్రహ్మజ్ఞానులని పిలవబడుచున్నారు. అట్టివారికి ఈ ప్రాపంచిక వస్తువులయందు ఏమాత్రము కోరిక యుండదు. అదియునుగాక వారికి ఆకలి దప్పికలు కూడా నామమాత్రముగా యుండును. అట్టివారు ఈ భూలోకములో సర్వప్రజలమధ్య తిరుగక ఏకాంతవాసము

నందు ఇచ్చగలిగి మరుగు ప్రదేశములలో యుండుచుందురు.
 వారికి ఆత్మజ్ఞానము సునాయాసముగా అబ్బినటు భావించ
 వలసియున్నది. (31-3-75.)

పదునాల్గవ అధ్యాయము

రాబోవు సంవత్సరం అంటారు. ఇది ఎప్పటికి రాబో
 వునది. అనుకొనేటప్పటికి రాబోవునది. ఈ విధముగానే
 రాబోవునెల, తిథి, వారం వస్తూనే యుంటవి. పోతూనే
 యుంటవి. అంటే ప్రతిరోజు ఉదయం, మధ్యాహ్నం సాయం
 త్రం, రాత్రి వచ్చినట్లే వారం, నెల, సంవత్సరం ఇత్యాదివి
 జరిగిపోతూ వుంటవి. ఇదేవిధముగా ఎన్నోకోట్ల సంవత్సర
 ములనుండి వస్తూయున్నవి. వెళ్ళిపోతూ యున్నవికాని ఈ
 సృష్టి స్వభావముకాని తినుట త్రాగుట, నిదిరించుట, మేలు
 కొనుట యనునవి ప్రతిరోజూ జరుగుచున్న ఆచరణా కార్య
 క్రమమే. ఇది అంతయు ఒకసృష్టికర్త ప్రభావమేయని
 ఆయన అడుగునచేరి ఇవి అన్నియు చేయుచున్నాడు. అంటే
 కుమ్మరి పురుగు భూమిలోచేరి భూమిని గుల్లచేయుచున్నది.
 నలికెలపాము మట్టిలో నివసించుచూ ఆ మట్టిలోనే తమ
 జీవితమంతయు ఆమట్టిని తొలచుచున్నది. ఉదాహరణకు
 చూడండి ఒకచిన్నపాము కనబడినను పెద్ద కర్రతోనే కొట్ట
 మంటారు. అలాగుననే ఒకచిన్న దోషము కనబడినను పెద్ద
 దోషము కనబడినను దోషనివారణ విధానము ఒకటియే,
 జీవజంతువులు వేలాదిరకములు మనము చూచుచున్నాము.
 వాటి పోషణకర్త వేరుగా యున్నాడని భావించండి. మన.

ఇంట్లో ఒకమంచంపై న పరుండి చూస్తే సూర్యుడు కనబడు
తాడా? కనబడడు. బైటకువచ్చిచూస్తే కనబడుతాడు.
అటులనే బైటప్రపంచ విషయములను గురించి విచారించ
నలెను. (1-4-75)

పదిహేడవ అధ్యాయం

గురువుల ఆదేశ ప్రకారము శిష్యులు ఆచరించుట
ధర్మం. ఆట్టి గురువులు ఎల్లప్పుడు శిష్యులకు అవసర జ్ఞాన
మును కలుగచేయుటయే. ఆ శిష్యుల ప్రవర్తనా దోష
ములను దిద్దుచూ తమంటివారినిగా చేయుట గురువు
యొక్క ధర్మం. అందువల్లనే ప్రతిగురువు శిష్యులకు ఎంత
వరకు జ్ఞానము లభించినది తెలుసుకొనుచుండును, పరీక్షలు
ద్వారా. అటులనే నేటివరకు మీకు చెప్పిన బోధల
లోని సారాంశమును మీరు గ్రహించి నారని తలు
స్తాను. మరిన్ని ఒక జీవికి మరి ఒక జీవికిగల బాంధవ్య
ప్రేమలు ఎట్లు కలుగుచున్నవి యనెడి సమస్యను గురించి
నేడు చర్చిద్దాము.

ప్రతిమానవుడు నాభార్యా నాబిడ్డలు అంటాడు.
ఈ నా అనే పదము ఎక్కడనుండి వచ్చినది. ఇది శరీరము
గుండా లేక శరీరములో దాగియున్న జీవిగుండా? అంటే
జీవికి ఎట్టిసంబంధము లేదని చెప్పవలసి యున్నది. జీవి
శరీరమును బాసి వెళ్ళగా, నీ నా బంధువులు అన్నవారు
శోకించుచున్నారు. ఈ చనిపోయిన శరీరము భస్మమగు
చున్నది. పిమ్మట ఈ జీవి బంధువులు వారివారి ప్రాపం

చిక్ ధర్మములలో యథాప్రకారము ప్రవర్తించుచున్నాడు. ఈ చనిపోయిన జీవి గాలిలో కలసి పరలోకం చేరుచున్నది. ఈ పరలోకం చేరే జీవికి ఈలోకంలో యున్న బంధువులను గురించి ఎంతవరకు ఆలోచనయుంటుంది అంటే జీవి శరీరమును వీడగానే ఈ లోకములోని బంధుప్రేమలు యుండవు. మరిన్ని దూరప్రయాణము చేసిన యాత్రీకునకు ఇంటి విషయములు అంతగా బాధించవు. అటులనే చనిపోయిన జీవి తన భవిష్యత్తును గురించి ఆలోచిస్తూందిగాని నదలి వచ్చిన బంధుకోటిని గురించిగాని, ధనధాన్యములు, ఆస్తి పాస్తులను గురించిగాని బాధపడదు. అది ఎట్లంటే నీవు ఒకరోజున పూరువిడచి పరాయి గ్రామము వెళ్ళినప్పుడు నీకు ఇంటిధ్యాన్నం ఉండక ఆచ్చటికార్యక్రమముల యందే నీ మనస్సు లగ్నమై యుండును. గనుక ప్రతిమానవుడు చనిపోగానే ఈ బాంధవ్య ప్రేమలు దిగజారినట్లు భావించవలెను. మరిన్ని ఒకనాడు నీవు చేసిన భోజన పదార్థములను మరురోజు మరచుచున్నావు. అట్లే నీ బంధుకోటిని కూడా మరచుచున్నావని గ్రహించవలెను. 2-4-75

పదహారవ అధ్యాయము

చంద్రగుప్తుడు పరిపాలన చేసిన కాలములో వారి ఆస్థాన పండిత సభలో ఆత్మ అంటే ఏమిటి? ఎలా ఉంటుంది? దాని రూపు రేఖలు ఏమిటి? భోజన క్రమము ఏమిటి అని చర్చింపబడినది. అందు సమావేశమైన మహా పండితులలో ఉద్దండడు చక్రవర్తిగారి ఆప్త మిత్రుడు

అయిన ఆయన, ఒకరు లేచి ఈవిషయం సమాధానము నకు పది రోజులు కాలం ఇవ్వమన్నారు. ఇంకొక ఆయన లేచి నేను ఇప్పుడే చెబుతాను గాని నేను చెప్పిన పిమ్మట ఎవరూ మాట్లాడ కూడదు. మాట్లాడదలచిన వారు నా కంటే ముందే వారి అభిప్రాయం చెప్పనచ్చును అన్నారు. అంతలో ఇంకొక ఆయన లేచి ఈరోజు మధ్యాహ్నం గం. 12-00 లకు తిరిగి సమావేశమవుదాము అప్పుడు నేను చెబుతాను అన్నారు. తలబక విధముగా చెప్పినపిమ్మట ఒక బాల సన్యాసి లేచి అదుగో ఆత్మ చూడండి అన్నాడు. అందరు నవ్వినారు. ఎవరికీ ఏమీ కనబడలేదు. అదే కనబడని పదార్థమే ఆత్మ అని మీరు ఈ సమాధానము అంగీకరిస్తే మిగతా ప్రశ్నభాగమునకు జవాబు చెబుతా నన్నాడు. అందరు ఆశ్చర్య పోయి సరే అన్నారు. కనబడని వస్తువుకు రూపురేఖలు లేవు అది అతి సూక్ష్మమైన వస్తువు ఒక ఇసుక రేణువు పది యవ భాగమంత యుంటుంది. దానిని నోటితో ఊదుతే పది మైళ్ల దూరము పోవును. అట్టి రూపురేఖలులేని అతिसూక్ష్మ పదార్థమే ఆత్మయని గ్రహించండి అని చెప్పినారట. అట్టి ఆత్మను గురించి ఆనాటినుండి ఈనాటివరకు ఎన్నో వేలమంది తలలు బ్రద్దలు కొట్టుకొనినను కనబడని అర్థముకాని పదార్థమును గురించి నాకు తోచినంతవరకు 16 రోజులనుండి చెప్పినాను, రేపటినుండి బలిచక్రవర్తిగారు చెబుతారు నాకు శలవా? విక్రమార్కులవారు.

బ లి చ కృ వ ర్తి వా రు

ఒకటవ అధ్యాయము

నేడు మహాసుదినం. ఎందువల్లనంటే భూలోకములో యున్న మీకు పరలోకములోయున్న నేను శ్రీ ఋషి రాం రాం గారి ప్రోత్సాహమువల్ల పరిచయులమై ఆత్మ అంటే ఏమిటి? అనే విషయమునుగురించి నా అనుభవమును మీ పరంగా భూలోక వాసులకు తెలియజెప్పుకొనుచున్నాను.

నేను ఒక గొప్ప మేధావినిగాదు. వేదశాస్త్ర పండితుడనుకాను. సృష్టిక్రమమునుగురించి పెద్ద అనుభవము లేకపోయినప్పటికి మిత్రుల ప్రోత్సాహమువల్ల ఈ చర్చకు అంగీకరించినాను. నేటినుండి 21 రోజు ప్రతిరోజు ఇదే కాలమున ఒక్కొక్క అధ్యాయము చెప్పెదను, వాటిలో తప్పులుండవచ్చును. పెద్దల అభిప్రాయములకు కొంత విరుద్ధముగా యుండవచ్చును. అందువల్ల మీరు సందేహించవలసిన పని లేదు. ఎందువల్లనంటే ఈ సమస్యనుగురించి వేలాది సంవత్సరములుగా వేలాది పండితులు వారివారి అభిప్రాయములు వేరువేరుగా చెప్పియున్నారు, గనుక ఒక నిర్ణయమునకు వచ్చుటకు వీలులేదు. గజమునకు ముప్పై అరు అంగుళములు ఎవరుచెప్పినను, ఇది అట్లుకాదు. ఒక అగోచర పదార్థమునుగురించి ఊహించి చెప్పు విషయం గనుక

మనిషి మనిషికి అభిప్రాయభేదము లుండవచ్చును. ఒక గ్రామమునకు వెళ్ళవలెనంటే రెండు మూడు మార్గములే యుండును. 1) రైలుమార్గము, 2) కాలిబాటమార్గము, 3) కాలువ పడవమార్గము, 4) విమానమార్గము, ఇది అట్లు కాదు. అగోచరమార్గములు వేలాది యున్నవి. ఎవరికి తోచినమార్గము వారు ధర్మమార్గము అంటారు. సర్వమార్గములు సముద్రములోనికి ఉండినట్లుగా ఈమార్గములన్నియు ఈ భూలోకములో నుంచి పరలోకములోనికి యున్నవని గ్రహించండి. అంతేగాని నాకు తెలిసిన మార్గము ఒకటే యని మిగతావి లేవని వాదించ వద్దు. కథారంగము లోనికి ఇకను దిగుదాము.

మానవుడు భూలోకములో యున్నాడు. ఆ మానవుడు బాల్యములో ఆటలు ఆడుకొనుచూ తల్లిదండ్రుల పోషణలో యున్నాడు. కొంత కాలమునకు యవ్వన వంతుడై వివాహమాడి గృహస్థుడై సంతాన వంతుడై కుటుంబ భారమును వహించి కుటుంబ రక్షణకై ఆర్జన చేయుచున్నాడు. ఇట్లు చేయుచుండగా బిడ్డలు తమంతటి వారు అగుచున్నారు. తమ వృద్ధాప్యమునుపొంది సంతార బంధముచుండి క్రమేపి విడిపోవుచున్నాడు. అట్లు విడిపోవుటయే కాదు. తాను వచ్చిన దారిని తిరిగి వెళ్ళుచున్నాడు. ఇది అంతయు ప్రపంచ జీవిత క్రమము. యీ విధానములో ప్రతి విషయము గురించి వివరించి ప్రతిరోజు చెబుతాను, యీ రోజుకు శైలవా ! 4-4-75.

రెండవ అధ్యాయము

యీ నాడు నేను చెప్పవ్యాసము ముఖ్యముగా ఆత్మ
యనునది శరీరములో ఏ భాగములో యుండును? ఉండి
నట్లు గుర్తు ఏమిటి అను విషయం.

ప్రతి జీవికి శరీరమనేది ఒకటి ఉంటుంది. అది పెద్దది
కాని చిన్నది కాని. చీమ శరీరము సూది బెజ్జమంత
యుండును. అయినప్పటికి దానిలోనే సర్వ అవయవములు
ఇమిడియుండును. ముక్కు, నోరు, చెవులు, పొట్ట ఇత్యాదివి.
వాటిలో ముఖ్యముగా పొట్ట భాగములో తిన్న పదార్థములు
అరిగి జీర్ణించి రక్తముగా మారి శరీరమంతయు ప్రవ
హించుచూ శరీరమునకు కావలసిన శక్తి నిచ్చుచున్నది.
ఆ పొట్టలో పై పనులన్నియు చేయుటకు గాను ఒక
యంత్రము వంటి పదార్థము యున్నది. ఆ యంత్రమునకు,
గాలి, నీరు ఇత్యాది వాటివల్ల నడుపబడి భుజించిన పదార్థ
ములు చూర్ణమై సారమును పిండబడి విప్పి పదార్థము
మలము రూపముగా బైటకుపోవు చున్నది. ఈ యంత్ర
మునకు ముఖ్య సహాయ వస్తువు ఏమంటే జీవి.

ఆ జీవి ఉండినంత సేపే ఈ గాలి, నీరు సహాయముతో
యంత్రము పనిచేయును. యంత్రము పనిచేయలేదంటే
ఏదో పదార్థము కొదువ అయినదని గ్రహించవలెను.
అన్ని పదార్థములు లభించుచున్నను ఒక్కొక్క సమయమున,
ఆ జీవి పనిచేయదు. అంటే ఇంజనులో బొగ్గు, నీరు ఉండి
నను వాటిని వెలిగించి, ఆవిరిని ఉత్పత్తి చేసినప్పుడు ఆ ఆవిరి

సహాయముతో సర్వ అవయవములు పనిచేయును. ఆ ఆవిరి పేరే ఆత్మ. అట్టి ఆత్మ ప్రతినిమిషము ఉత్పత్తియగుచూ యంత్రమును నడిపించుచూ వెచ్చపడ్డ ఆవిరి ముక్కలు, చెవులుగుండా పోవుచుండును. అలా పోనియెడల శరీరము వేడెక్కి జ్వరంవస్తుంది. గనుక ప్రతినిమిషము శరీర యంత్రములో ఉత్పత్తి అయిన వేడి ఆవిరి బైటకుపోవలెను. ఆవిరి ఉత్పత్తి అగుటకు నోటిగుండాను, శరీరములోని ప్రతి రోమకూపములోనుండి చల్లటిగాలి శరీరములోనికి ప్రవేశించవలెను. అలా చల్లగాలి ప్రవేశించనియెడల లోపల యంత్రము వేడిచే జామ్ అగును, అంటే ఇగిరిపోవును. అట్లు ప్రతిక్షణము ప్రతి జీవిలోని యంత్రము పనిచేయుచున్నప్పుడే ఆ జీవి బ్రతికే యుండినట్లు భావింపబడును. ఏకారణము చేతనైనను ఈ కార్యక్రమమునకు ఆటంకము సంభవించినప్పుడు ఆజీవి చనిపోయినట్లు భావింపబడుచున్నది. అట్లు చనిపోయిన జీవి శరీరములో నిల్వయున్న పదార్థములన్నియు కుళ్ళి కంపుకొట్టును. అందుకే ఆ జీవికి దహనకర్మలు ఆచరింపబడు చున్నవి. ఇది నా నేటి సందేశము. 5-4-75

మూడవ అధ్యాయము

పలువురు మనుష్యులు ఒక మార్గమున వెళ్ళుచూ, మార్గము తెలిసినవారు ముందు నడచుచుండ మిగతావారు వారి వెనుక వెళ్ళుట సహజమేగదా! అటులనే ప్రతి మానవుడు ఏదోరోజున చనిపోయి, క్రిందటిరోజు చని

పోయిన వారు వెళ్లు మార్గమున తమరుకూడా వెళ్ళుచున్నారు. ఆ మార్గము రైలుమార్గము, బండిమార్గము కాదు. గాలిలో గాలిపటంగి సుడిగాలివేసినప్పుడు ఏవిధముగా గల్లింతాలు కొట్టుచూ వెళ్ళునో అదేవిధముగా ఈచనిపోయిన జీవి వెళ్ళుచున్నది. అది అలా వెళ్ళగా వెళ్ళగా కొంతకాలమునకు పులోకం చేరవచ్చును. ఆ పరలోకంలో చేరిన పిమ్మట తమవలెనే ఇదివరకు అక్కడకు చేరిన వారితో కలసి ముచ్చటించుకొనుచూ, వారివారి అనుభవములను ముచ్చటించు కొనుచుందురు. ఈవిధముగా కొంతకాలమైన పిమ్మట ఉభయులు విడిపోయి ఎవరి దారినివారు పైలోకములో యున్న అధికారులను కలుసుకొనెదరు. వారు వీరి పూర్తి చిరునామాలను బడసి ప్రభువులవద్ద పెట్టి వారి అనుమతి ప్రకారం వారిని కొలువు తీర్చియున్న వారి చెంతనొక గదిలోకి వొకరొకరిని తీసుకు వెళ్లుదురు. అచ్చటకు వెళ్ళగానే భూలోకములో వారు చేసిన నేరములకు తగు మర్యాదతో హింసించుదురు. ఉదాహరణకు చూడండి. ఒక ఆవును దూడకు పాలు ఇవ్వకుండా ఉంచినట్లుగా ఈమానవుని ఆప్రాంతములో దూరములో ఒక గుంజకు కట్టివేసి బాధించుచుందురు. అంతే చేసిన దోషములు నోటిగుండా చెప్పించెదరు. వాటి వివరములు తెలుసుకున్న పిమ్మట అచ్చటి అధికారి ఆచేసిన దోషములకు అవసరశిక్షలు ప్రకటించెదరు. అందులో కొందరు నిత్యమూ తమరు ఎవరికి అపకారము చేసిరో వారికి అపకారమువల్ల ప్రాప్తించిన దోష ఫలితమును

ప్రకటించెదరు. వారు అట్లు ప్రకటించగానే అచ్చట నున్నవారు ఆశీక్షలు పొందు ఏర్పాట్లు చేయుదురు. ఇది దండనా విధానము. 6-4-75.

నాలుగవ అధ్యాయము

పరలోకం అంటే ఏమిటి ఎక్కడఉన్నది. భూలోకం గాక ఇంకా ఎన్నిలోకాలు ఉన్నవి. పరలోకం అని పిలువబడేది యమలోకమా లేక పుణ్యలోకమా ఇత్యాది విషయములను గురించి ఈరోజు చెబుతాను.

అసలు లోకాలు ఎన్ని అంటే భూలోకము భువర్ లోకము అని రెండులోకములు. ఇదియునుగాక మనకు కనబడే నక్షత్రములు, సూర్యచంద్రులుకూడా వేరు వేరులోకములనుండి కనబడే వెలుగు అని కొందరి అభిప్రాయం. అది అట్లుండగా మనశాస్త్రములలో పాతాళలోకమని మరి ఒకటి ఉండినట్లుగా గ్రంథములు చెప్పుచున్నవి. ఇది అంతయు ఒక మహాశక్తి ప్రభావమని గ్రహించండి. ఈ భూలోకమునకు పైన అంటే ఆకాశమున వెళ్లగా వెళ్లగా ప్రాప్తించునది పరలోకం. ఈ పరశబ్దమునకు అర్థము మనము నివసించునదిగాక వేరుది అని భావించండి. ఉదహరణకు చూడండి మన గ్రామమునుంచి పరాయి గ్రామమునకు వెళ్లుచున్నామంటే మనము నివసించు ప్రదేశముకాని అన్య ప్రాంతమని గ్రహించినట్లుగానే పరలోకం అంటే మనం, తిరుగాడుచున్న లోకము గాక ఎక్కడనో దూరముగా యున్న లోకమని భావన కలుగుచున్నది. అది నిజమే. ఆ

పరలోకమునకు వెళ్తుటకు ఈ రైళ్లు, బళ్లు, విమానములు పనిచేయవు. ఈ శరీరముతో వెళ్లేము. ఈ శరీరమును వీడి ఈశరీరములోయున్న జీవి అనే సూక్ష్మపదార్థము అతి తేలికది యగుటచే సుడిగాలి వచ్చినప్పుడు మనప్రాంతము నొని ధూళిపైకి ఎగిరినట్లుగా చెట్టుకొమ్మలకు యుండిన పండు పండగానే చెట్టును తనంతటతాను వీడి భూమిమీద పడినట్లుగా, జీవి శరీరమును వీడగానే గగనమార్గమున గాలి పటంగి ఎగిరినట్లుగా పైకి వెళ్లిపోవును. అది అతిసూక్ష్మ పదార్థమగుటచే మనకంటికిగాని Microscope కు గాని మరి ఏవిధముగాను మనము చూడలేము కాని వెళ్లినని పెద్దల నాటినుండి బోధింపబడు చున్నందున అతివిశ్వాసముతో వారి అభిప్రాయమును మనము అంగీకరించుచున్నాము. ఇది కాదని ఏ మతస్థులు ఆన్య విధమును ప్రకటించి యుండలేదు. ఈజీవి ఎందుకు ఈశరీరమునుండి వీడు చున్నది? మరి ఎందుకు పరలోకం వెళ్లుచున్నది అనే విషయం గురించి రేపు చర్చిద్దాము.

7-4-75

విదవ అభ్యాయము

భూలోకములో నివసించు సర్వజీవులు మరల మరల పరలోకమునకు పోవుచూ భూలోకమునకు వచ్చుచుండు నంటే ఒక చొక్కా మాయగానే ఉరుకుటకు చాకలికి వేసి మరి ఒక చొక్కా ధరించుచున్నాము. అటులే సర్వ జీవులకు భూలోకములో కొంత కాల ముండు సరికి ఆజీవి ఆక్రమించిన శరీరము నకు వృద్ధాప్యమువచ్చి ఏ పనిపాటలూ

చేయుటకు అశక్తులగుచున్నవి. అట్టి అశక్తులైన శరీరమును వీడి పరలోకమునకు వెళ్లునని తాత్పర్యము. అట్లు వెళ్ళినప్పుడు ఈవీడిన శరీరము మురికి పట్టి కంపు కొట్టుకుండా తినిపారవేసిన విస్తరాకు వలె భూమిలో పాతివేయుటో, దహనము చేయుటో మరి ఇతర విధముగానో దానికి తుది చర్యలు జరుపుచున్నాము. భోజనము చేయక ముందు అదే విస్తరాకును శుభ్రపరచి ఎంతో పొదుపుగా దాచు కున్నాము. అందులో మనము భోజనము చేసినంతసేపు దానికి ఏదోషంలేదు. మన భోజనం పూర్తికాగానే ఆ విస్తరను ఒక అశుచి పదార్థముగా భావించి వీధిలో పార వేయుచున్నాము. ఆ విస్తరను వీధిలో కుక్కలు పట్టుకుని దానిలోని మిగులు పదార్థములను భుజించుచూ ఆవిస్తరి కొరకు కుక్కలు పోట్లాడు కొనినట్లుగా స్మశానములో పాతి వేయబడిన శరీరములోని కండలు కుక్కలు పగలు, రాత్రిళ్లు నక్కలు తినుచూ రూపు రేఖలు నశించి శల్యములు విడిపడు వరకు అవి వెంటపడి ఆనందించుచూ అనుభవించుచున్నవి. ఇదేశరీరము జీవముతో యుండి నప్పుడు నా భార్య నాభర్త యని అనురాగ ప్రేమలతో కవుగలింతలు చేసుకొనుచూ ఆనందించుచున్నాము. ఇది ఒక మానవుని స్వభావమేకాదు. ప్రతి జీవజంతువుకూడ ఆచరించుచున్న విధానము. ఇది ఇట్లుండ ఈ దేహమునకు అనేక విధములైన లేపనములను రుద్ది శుద్ధిపరచి ఆనందించుచున్నాము. ఇది అంతయు ఈ జగత్తులోని ఒక రంగము. ఇట్లు కొలదికాలము ఆనందించి, ఆనందించి మృతి

చెందుచున్న ఈ జీవి వెడలిపోగానే ఆక శ్రేబరము బరువెక్కుచున్నది కొయ్యబారుచున్నది. అంటే గర్భములోయన్నయంత్రము పనిచేయుటకేదన్నమాట. ఆ యంత్రమునకు ముఖ్యసాధన వస్తువులైన జీవి శరీరమును బాయుటయే ముఖ్యకారణము. ఇదియునుగాక ఆజీవి చనిపోయిన శరీరములోనుంచి ఏమార్గమున ఏరూపములో బైటకు వెళ్లుచున్నది యనగా ఒక చిన్న తుమ్ము తుమ్మినప్పుడు మన శరీరమునకు ఒక కదలికకలిగి ముక్కువెంట తుమ్ము వచ్చును. ఆ తుమ్ముకు రూపము కలదాయంటే లేదు. తుమ్మువచ్చినట్లు బైట గాలిలోకి వెళ్లినట్లు మనము ధ్వనివల్ల గమనించుచున్నాము. అదే తుమ్ము ఒకప్పుడు ధ్వనిచేయును. లేక కొద్ది ధ్వనిచేయును. కాని ఈజీవి వెళ్ళునప్పుడు ఎట్టిధ్వని చేయదు. అది శరీరములోని నవద్వారములలో ఏద్వారముగుండా సునాయాసముగా బైటకు వెళ్ళుటకు అనుకూలముగా యుండునో ఆ మార్గముగుండా పోవుచున్నది. ఇట్లు జీవి శరీరమును బాయగానే అది ఎక్కడికి పోవలెను అను తలంపుతో ఆ ప్రాంతములనే కొంతకాలము తిరుగాడుచుండును. ఆకాలమును వేరువేరు మతస్థులు వేరువేరుగా నిర్ణయించినారు. మరిన్ని జీవితకాలములో ఆజీవికి పోషక వస్తువులు కలుగ చేసినట్లుగా ఆచనిపోయిన ప్రదేశములో వారివారి మతధర్మప్రకారం పోషక వస్తువులను సమర్పించుచున్నారు. దీనినే కర్మకాండలు జరుపుచున్నారని మనము చెప్పుకొనుచున్నాము. ఇట్లు కర్మకాండలు జరుపుటవల్ల

వీరి భావవ ప్రకారము ఆజీవికి చెందుచున్నవా లేదా
యనెడి సమస్యను గురించి రేపటి రోజున చర్చిద్దాము.
(8-4-75)

ఆరవ అధ్యాయము

చిన్నతనములో ఆటపాటలతోను వయస్సులో భార్యా
బిడ్డలతోను జీవితమును గడుపుచూ వృద్ధాప్యము రాగానే
బిడ్డల సహకారముతో జీవయాత్ర చేయుచూ జీవితమును
గడుపుచున్నాము. అంతేగాని దైవచింతన ఇసుమంతయు
లేదు. అట్లు జీవయాత్రగడిపి ఏనాడో ఒకనాడు చనిపోవు
చున్నాము. కాని ఈ పుట్టుట చచ్చుట అంటే ఏమిటి? ఈ
పెరుగుట ముసలితనము ఎందువల్ల కలుగుచున్నవి. అవి
మనము సాధారణముగా విచారించుటలేదు. ఇది స్వాభావిక
మని అంటామేగాని దీని మర్మమును గురించి తెలుసుకుండా
మనే భ్రమ కలుగుటలేదు. అందువల్ల అజ్ఞానుల మగు
చున్నాము. దీనిని శోధించవలెననెడి తలంపు మాత్రము
కోటికి ఒకరికి కలుగుచున్నది. కాని దానిని శోధించుటకు
వారి జీవిత కాలము చాలుటలేదు. ఇట్టి సమస్యను గురించి
అనాదినుండి నేటివరకు శోధించినవారు ఏమంటున్నారంటే
ఈలోకము పరలోకము అని రెండు వున్నవి. జీవితానంత
రం ఈ శరీరములో దాగియున్న జీవి అనే సూక్ష్మపదార్థము
ఈ ప్రపంచమునుండి గాలిలో ఎగురుచూ దుమారమువలె
పైలోకములోనికి ఎగురుచూ పోవుచున్నది అంటారు.
అక్కడ ఈజీవి కొంత కాలముండిన పిమ్మట తిరిగి ఈభూలోక

మునకే వచ్చునని, వచ్చునపుడు ఏరూపములో ఏప్రాంత నకు వచ్చునో మనము చెప్పలేమని అంటారు

ఈ వెళ్లిన జీవి వెళ్లేటప్పుడు గాని తిరిగి వచ్చేటప్పుడు గాని పూర్వజన్మ సువాసన యుండక తాజాగా యున్న మనస్సులో యుండునని పెద్దలు చెప్పుచున్నారు. ఇది వాస్తవమే. ఎందువల్ల నంటే ఆ పూర్వ జన్మలోని బంధుప్రేమలు ఇత్యాదివి నశించని యెడల పూర్వ జన్మయందు ఆపేక్ష నశించదు అదియునుగాక మనము నిన్న తిన్న కూర ఈరోజున మరచుచున్నాముగదా! గనుక వెనుకటి విషయములు గుర్తు యుండ జాలవు. ఇదియునుగాక ఒక రోజున మనము నిదురిపోయి నామంటే ఆ నిదురలో అనేక కలలు పొందుచున్నాము. నిదుర లేవగానే ఆ విషయములు నిజము కాదని కలయని భావిస్తూ యున్నాము. అటులనే ఈ శరీరము వీడిన జీవి గత జీవిత విషయములన్నియు ఒక కల యని భావించి మరచుచున్నది. ఇదే విధముగా మంచి గాని చెడ్డ విషయముగాని తలంపు నుండ జాలవు. మానవుడు శరీరమును తనది యని గుర్తించును. కాని తను శరీరమని భావించడు అందు వల్లనే నాశరీరము అనుచున్నాడు. అట్టి శరీరమును వీడగానే పాము కూసమును వీడినట్లుగా భావించుచున్నాడు, శరీరమును వీడినందువల్ల హానిలేదు. పాము కూసమును వీడినందువల్ల పామునకు దోషము లేనట్లు, జీవివేరు. గనుక శరీరము, జీవి వేరువస్తువులని అర్థమగు చున్నది. ఆ జీవి పరలోకమునకు వెళ్లినప్పుడు తను గత శరీరముతో చేసిన లేక

అనుభవించిన సర్వ కర్మల యొక్క గుణ గణములను తను చేసినట్లుగా భావించడు తన సహకారముతో తను ధరించిన శరీరము చేసినట్లు భావింపబడుచున్నది. అందువల్లనే భూలోకములోని శిక్షలన్నియు ఆశరీరమే అనుభవించవలసి యున్నది. కాని సాక్షి రూపముగా యున్న ఆ జీవికాదు. అందువల్ల ఆజీవి జీవితకాలములో చేసిన పుణ్య పాపముల ఫలితమును తిరిగి ఆ శరీరమే అనుభవించవలెను గాని జీవి కాదు. గనుక వేరు శరీరములో తిరిగి భూలోకములోకి వచ్చి ఆచేసిన పుణ్యపాపముల ఫలితములను అనుభవించుచున్నారు. అంతేగాని జీవి సాక్షి భూతము మాత్రమే యని గ్రహించండి.

9-4-75.

ఏడవ అధ్యాయము

ఈనాడు మనము చర్చించబోవువిషయం ముఖ్యముగా ఆత్మఅంటే ఏమిటి? జీవిఅంటే ఏమిటి? వీటి రెండింటికి గల భేదము ఏమిటి? అలా భేదములేనియెడల ఆత్మనే జీవీయని, జీవీనే ఆత్మ అని పిలువబడుచున్నదా? ఈలోకంలో ఎన్ని ఆత్మలు ఉన్నవి? ఈ ఆత్మలు ఒకదానిని మరిఒకటి, గుర్తించగలదా? వారి ఉభయాలలో భావములను ఎట్లు ఎరుకపరచుకొనగలవు. ఇత్యాది విషయములు.

ముఖ్యముగా ఆత్మఅంటే ఏమిటి అని ప్రథమమున విచారిద్దాము. ఆత్మఅంటే ఒకవేలుగు. ఒక గదిలో చీకటి యున్నది. ఆ గదిలోదీపం వెలిగిస్తే చీకటిపోయి వెలుగు

వస్తూయున్నది. ఇది మనకు ప్రతి దినము కనబడు దృష్టాంతము. ఆ చీకటి ఏరూపములోయున్నదంటే చెప్పగలవా? చెప్పలేము. మన కంటిదృష్టికి ఏమీ కనబడకపోవడమే చీకటి అంటారు. అది కంటిదోషమా? పిల్లికి చీకటిలో సమస్తము కనబడునని అంటారు. ఆలాగే కొన్ని జీవజంతువులు చీకట్లో సంచరిస్తవి, మనము సంచరించలేము, దీపము వెలిగించగానే ఆ చీకటి ప్రదేశమంతయు మన కంటికి కనబడుచున్నది. మనము అప్పుడు ఆ ప్రాంతములోని సమస్త వస్తువులను గుర్తించగలము. ఇది కంటిలోని దోషమా అంటే కాదు. ఎందువల్ల నంటే సూర్యుడు ప్రకాశించినప్పుడు వెలుతురు అన్నిచోట్ల యుండును. సూర్యుడు అస్తమించగానే చీకటి కలుగుచున్నది. ఆ చీకటి ఎక్కడనుండీరాలేదు. ఎందువల్ల మనము ముఖ్యముగా గ్రహించవలసినది ఏమనగా చీకటిగాని వెలుతురుగాని నూతన పదార్థములుకావు. ప్రతి రోజు ప్రాప్తించునవే. వానికి రూపురేఖలు ఏమిటంటే మనము ఏమిచెప్పగలము. అటులనే ఈ ఆత్మ అనే పదార్థము సర్వప్రదేశములలోను వెలుతురు చీకటివలెనే యుండును. ఈ ఆత్మ ఎక్కడో దాగి లేదు.

జీవుడు అంటే ప్రతి శరీరమును నడిపించుచున్న యంత్రమునకు ముఖ్యశక్తి. ఆయంత్రము పనిచేసినప్పుడు ఆ శరీరముయొక్క అవయవములు కదలాడుచూ వాటివాటి ధర్మములను చేయుచుండును. అట్లుచేయక స్తంభించినప్పుడు శరీరములో జీవుడు లేడని భావిస్తాము. ఆ జీవుడు ఏమైనాడు? ఎక్కడకు పోయినాడంటే దీపములో చమురు

యున్నంతసేపే దీపము వెలుగును. చమురు అయిపోయిన, వత్తి అయిపోయినా, లేక గాలి తగిలినా దీపము ఆరిపోవుట మనము చూచుచున్నాము. అలాగుననే ఈశరీరములోని యంత్రములో మురికిపట్టి యంత్రముయొక్క పళ్లు సుళువుగా నడుచుటకు అడ్డు తగిలినప్పుడు యంత్రము కదల మెదలలేక చిక్కు పడినప్పుడు ఆయంత్రము పనిచేయక ఆగిపోవును. ఆగిపోవుటే జీవుడు శరీరములో లేడని భావిస్తూ యున్నాము. ఆజీవుడు ఎక్కడనుండి వచ్చినాడు. ఎక్కడకు వెళ్ళినాడంటే ఏమని చెప్పాలి? ఆయంత్రమునుండి ఏమీ బైటకు పోలేదు, రాలేదు అంటామా? శరీరములోకి బైటగాలి పీల్చబడుటగాని లోపలిగాలి బైటకు వదలబడుటగాని లేక స్తంభించినది. ఇట్టి పరిస్థితిలో మనమంతా ఆశరీరములోని జీవి చనిపోయినదని మనం అంటున్నాము. ఇకను ఆత్మకు జీవికి సంబంధము ఏమిటి అంటే యంత్రము పనిచేయ నప్పుడు శరీరము స్తంభించినప్పుడు శరీరములో నుండి ఒక విధమైన పొగవంటిది బైటకు వచ్చి గాలిలో కలసిపోవు చున్నది అది జీవి అంటారు.

ఆజీవికి రెక్కలు ఇత్త్యాదివిలేవు, గాలిలో చేరగానే దానికి ఒక విధమైన శక్తి కలుగుచున్నది. అది ఎటనగా పొయ్యిమీద గిన్నెలో నీళ్లుపోసి పెట్టుచున్నాము, పొయ్యి మండగానే గిన్నె వేడెక్కి గిన్నెలోని నీటిలోనుండి ఆవిరి వంటి పదార్థము బైటకు పోవుచున్నది. నీళ్లు చల్లార్చుటకు గాను మనము పొయ్యి ఆర్చుచున్నాము. అప్పుడు క్రమేపి నీళ్లు చల్లారుచున్నవి అంటే దానికి చలిగాలి తగులగానే

దానిలోని వేడి నశించుచున్నది. ఇది ఇట్లుండగా అందులో నుంచి బైటకు వెళ్ళిన వెచ్చని ఆవిరిపదార్థము గాలిలో మిళితమై అగోచరమగుచున్నది. అంటే అది గాలిలో కలసి ఆకాశమునకు పై భాగమునకు వెళ్లుచున్నదన్నమాట అట్లు పోవునప్పుడు జీవి పరలోకమునకు ప్రయాణము చేయుచున్నదని భావించుచున్నాము. ఈజీవి గాలిలో మిళితముకాగానే దానిబరువు తగ్గుచున్నది. అప్పుడు అతిసూక్ష్మరూపములో ఆకాశమార్గమున సంచరించుచున్నది. సంచరింపచేయు శక్తి నే మనము ఆత్మఅనిపిలచుచున్నాము. కొందరు పెద్దలు వేరు వేరుగా వర్ణించుచున్నారు. మరికొందరు ఆత్మయే జీవియని జీవియే ఆత్మఅని చెప్పకొనుచున్నారు. నిజము మాట్లాడవలెనంటే జీవివేరు, జీవికి శక్తిని కలుగచేయునది ఆత్మ అని భావించవలసియున్నది. ఇది ఇట్లుండగా పరలోకములో ఈజీవి సాక్ష్యమిచ్చు వానివలె తనశరీరము చేసిన ప్రవర్తనలను ఎరుకపరచుచుగాని శిక్షలుగాని ఫలితములుగాని అనుభవించునది రాబోవు జన్మలోని శరీరమేయని భావించండి. పరలోకములో యమయాతనలుగాని రంభాసంభోగములుగాని యున్నవని భావించుట గర్భములోని శిశువు పురుషుడని లేక స్త్రీయని చెప్పవిధమై యున్నదని గ్రహించవలెను. రేపు తిరిగివచ్చాము. 10-4-75

ఎనిమిదవ అధ్యాయము

పరపురుషులు, పరలోకము, పరస్త్రి అంటారు. ఈ పరశబ్దముయొక్క ఉద్దేశ్యమేమనగా తనదికానిది యని

భావించవలసి యున్నది. ఇటులనే పరలోకమంటే మనకు దూరమున యున్న అన్యప్రదేశమని తలంచవలెను. ఈ లోకములో మానవులు, జీవజంతువులు వృక్షములు, నదులు, పర్వతములూ యుండునట్లుగా పరలోకములో ఏమిఉంటుంది అని తెలుసుకుందాము. ఆ పరలోకములో ఒక విశాలమైన ప్రదేశములో ఈ భూప్రపంచమునుండి వెళ్ళిన జీవులు ఉంటవి. వాటికి గాలి వెలుతురు మాత్రమే యుండును. అదియునుగాక దైవ సంబంధమైన విషయములు ఉంటవి. అంటే ఒక చిన్నగుడిలో పెద్ద వెలుగు యుండును. ఆ వెలుగు టార్చిలైటువలె సూర్యునివలె దేదీప్యమానముగా ఆప్రాంతమంతయు వెలుతురు నిచ్చుచుండును. అంతేగాని ఎండాకాలములోని ఎండవలెగాని, చలికాలములోని శీతలమువలెగాని యుండదు. ఆ వెలుతురులో పరలోకమునకు చేరినవారిలో కొందరు పెద్దలు యుంటారు. వారిపని ఒకొక జీవిని ఆజ్యోతికి ఎరుకపరుస్తారు. ఆజ్యోతిలోంచి ఒక విధమైన భావము అచ్చటనున్న పెద్దలకు లభిస్తుంది. అది ఎట్లానంటే వారి భావనకు టక్కిని గడియారం గంటకొట్టి నట్లుగా స్పృహ కలుగుతుంది. ఆ భావన ప్రకారం తిరిగి ఏరూపంలో జననమొందవలసినది ఏవేబాధలు కాని సుఖములుగాని అనుభవించవలసినది స్పృహించును. అదే దైవ ఆజ్ఞగా భావింపబడి ఆజీవి ఆ ప్రాంతమునుంచి కొంతకాలమునకు తిరిగి భూలోకమునకు పంపబడును. అదియునుగాక జీవితకాలములో సగమునకు

మించి పరోపకారమునకే సేవ చేసిన జీవులను అక్కడనే యుండుటకు ఆజ్ఞ ఇవ్వబడును.

అనగా అక్కడి పెద్దల బుద్ధికి తోచును అదే ఆజ్ఞగా భావించుదురు. అలా కొన్ని వేల సంవత్సరముల నుండి యున్న వారున్నారు. అలా ఉంటూ ఉంటూ కొంత కాలమునకు ఆ జ్యోతిలో వికృతమయి పోదురు అనగా సూదంటు రాయి ఇనుప సూదిని ఆకర్షించినట్లుగా ఈజీవిని ఆ జ్యోతి ఆకర్షించును. ఇది పరలోకములోని నిత్య కార్యక్రమము. ఆ జ్యోతి సర్వకాల సర్వావస్థల యందు దేదీప్యమానముగా యుండును. దానినే దైవమంటారు. ఇది నేటి ప్రసంగం. (11-4-75)

తొమ్మిదవ అధ్యాయము

కొందకు పండితులు ఏమి చెబుతున్నారంటే పరలోకములో యున్న దైవము చనిపోయిన వారిని అక్కడనే దండించి పిమ్మట బుద్ధి చెప్పి మళ్ళీ ఇట్టితప్పులు చేయవద్దని బుద్ధి తెచ్చుకున్నావా యని అడిగి వారికి పరిపూర్ణ జ్ఞానము కలిగిన తర్వాత భూలోకమునకు పంపుచున్నారని కాసి భూలోక వాసన తగలగానే వారి వాగ్దానములు మరచి తిర్గి తప్పులు చేయుచున్నారని చెప్పటయేగాక ఫలాని తప్పు చేసిన వారికి ఫలాని విధముగా శిక్షించుచున్నారని చెప్పటయేగాక అట్లు శిక్షించుచున్నట్లు బొమ్మలను వేసి మనకు చూపించుచున్నారు. ఇది అంతయు మనకు తప్పులు చేయ

కుండుటకు గాను భీతితో ప్రవర్తించుటకు గాను సృష్టింపబడిన విధానములే యని నమ్మండి. దోషములు చేయుటగాని వాటి ఫలితములను అనుభవించుట గాని భూలోకమందే యని భావించండి ఇదియునుగాక ఉదాహరణకు చూడండి. విశ్వాసముతో ప్రవర్తించిన ఒక శునకము మరు జన్మలో మానవుడై ఆ యజమాని వద్ద కాని మరి ఒక చోటగాని విశ్వాసముగల సేవకుడుగా జన్మించుచున్నాడు. ఇదే విధముగా ప్రతిచర్యకు తగుఫలితము ఈజన్మలోగాని ఉత్తరజన్మలలోగాని భూలోకములోనే పొందును.

ఉదాహరణకు ఒక జీవజంతువైన మేకను నీవు చంపితినుచున్నావంటె వచ్చే జన్మలో నీవే ఆ మేక రూపములో జన్మించి బాధ అనుభవించుచున్నావు. ఉదాహరణకు చూడండి రావణాసురుడు లంకా పట్టణమును ఏలుచూ అనేక భక్తి ధర్మ మార్గములను అనుసరించుచుండినను ఒక తుచ్చ కార్యము ఆచరించినందువల్ల తన సర్వస్వము దగ్ధమైపోయినది. అహల్య ఆతి భక్తురాలు దైవప్రార్థన చేసుకొనుచూ జీవితమంతయు భక్తిమార్గమున గడపినదంటే ప్రత్యక్షముగా దైవమే మానవరూపములో ప్రత్యక్షమై ఆమె తపోశక్తికి ఆనందించి ముక్తిని కలుగ జేసినాడు. ఇటులనే అనేక ఉదాహరణలు చెప్పవచ్చును. దశరథుడు ముగ్గురు భార్యలతో యున్నాడంటె కామము, క్రోధము, తమస్సు యను మూడు లక్షణములు ఆయనలో యున్నవని అందువల్ల మరణించినప్పుడు శక్తిహీనుడై నాడని భావించవలసియున్నది. ఈనాడు ఇంకా చెప్పబోవు విషయం ఏమి

టంటె ఇన్నివిధముల చిత్రించి బోధించినను ప్రజలు తప్పులు చేస్తూనేయున్నారు. వీటి నివారణ విధానము శిక్ష యీ లోకములోనే పొందుచున్నారని భావించండి. అదియును గాక దైవము ఎన్నికోట్ల జీవరాసులను ఏకచక్రప్రత్యాధిగా సృష్టించగలడు శిక్షించగలడు, గనుక ఇది దైవశక్తిగాదు సృష్టి స్వభావమని వాదించువారు కూడా యున్నారు. మరి కొందరు దైవమే లేడంటారు ఇదంతా మాయ అంటారు. ఎవరు ఏవిధముగా చెప్పినను సృష్టి అనాదినుంచి జరుగుచున్నది. ఈ రహస్యము చాలా దీర్ఘమైనదని భావించండి.

(12-4-75)

పదియవ అధ్యాయము

చదువులు ఎన్నిచదివినా, వేదములు తిరుగవేసినా దొరకని విషయం ఈ ఆత్మఅనే విషయం. బడిలో పంతులు లెక్కలు చెప్పినాడంటే వడ్డీలుకట్టి ధనమార్జించి బ్రతుకమని, కవిత్వం చెప్పినాడంటే ఆనందం పొందమని, తర్కవ్యాకరణములు చెప్పినాడంటే చెప్పినది కాదని, నాకు తెలిసినదే వాస్తవమని వాదించి ఖ్యాతిని బడయుటకు, న్యాయశాస్త్రమును చదివినాడంటే అన్యాయము, న్యాయమని వాదించి వాది ప్రతివాదులమధ్య తగాయిదాలుపెంచి పొట్టపోసుకోమని, జ్యోతిష్యశాస్త్రము చదివినాడంటే ముందు రాబోవు మంచిచెడ్డలు తెలిపి పొట్టపోసుకోమని, నక్షత్రశాస్త్రము చెప్పినాడంటే గణితశాస్త్రములో ఒక భాగమైన ఈ విద్యవల్ల దేశకాల పరిస్థితులు తెలుపుచూ

పొట్ట పోసుకోమని, ఇకను అర్థశాస్త్రము చెప్పినాడంటే
 ధనమును కూడబెట్టుటకు నేను ధనవంతుడనని విర్రవీగుటకు,
 భూగోళశాస్త్రములు చెప్పుచున్నారంటే భూమిలోని ఖనిజ
 ములు, లోహములు బంగారము, ఇత్యాదివి బడయుటకు,
 పశుశాస్త్రమును చెప్పుచున్నారంటే పరోపకారము
 చేయుచూ ఆకలిబాధలు తీర్చుకోమని, శస్త్ర విద్యా
 విధానము వైద్యవిధానముకూడా దేశీయ విద్యలే, బాటివల్ల
 పరుల శరీర వ్యాధులు నివారణచేసి ఆర్జించి జీవయాత్ర
 చేసుకొనుటకు యీలాగున సమస్తవిద్యలు భూలోక జీవ
 యాత్రకు సంబంధించినవే, కర్మసిద్ధాంతములను చెప్పు
 చున్నారంటే నీవు కర్మచేయి, నాకు దానం యివ్వమం
 టున్నాడు. అంటే తన సంసారయాత్రకుగాను, వేదశాస్త్ర
 ములను చదువుచున్నాడంటే అనాదికాలమునాటి ఆచరణా
 ధర్మములను నెరుకపరచుచున్నాడు. మంత్రశాస్త్రములవల్ల
 భూతప్రేత పిశాచనివారణ మార్గములను దెల్పుచున్నారు.
 ఇవి అన్నియుగాక. ఈ జీవి ఎక్కడినుంచి వచ్చినది ఎటుల
 మరల ఏమగుచున్నది ఇత్యాది విషయములు గృహస్థునకు
 చెప్పటలేదు. కారణం ప్రపంచ పరివర్తనకు గృహస్థునకు
 ఉపయోగపడదు. అంతవల్ల దీనిని బాంధవ్యప్రేమలు
 నశించినవారు ఆశ్రమములలో నివసించి, కొండగుహలలో
 నివసించి, దొరికినది తిని ఆకలికివోచ్చి యోగులవద్ద తెలుసు
 కొనబడుచున్నది. దీనియందు అభిలాష తక్కువ. అట్టి
 యోగులుకాని, వారి అనుచరులుగాని, తెలుసుకుని
 యీశరీరము జీవితాంతరము ఏమగుచున్నది యనెడి

మర్కమును తెలుసుకొనుచున్నారు. అట్టివారు కోటికోకరు
యుండవచ్చును. అట్టి కోవకు చెందినవారి చర్చనీయాంశ మే
ఈ ఆత్మఅంటే ఏమిటి అనేప్రశ్న. ఇట్టి అవకాశమును
దేశప్రజలు వినియోగించుకొనరు. కాని మీవంటివారు
తెలుసుకోవలెనని కుతూహలము గలవారై యీ పరలోక
వాసుల పరంగా తెలుసుకొనుచున్నారు. చాలా ఆనందం.
జాతి మత కులభేదములన్ని ప్రాపంచికములోనివే గాని
జీవులకుగాని పరలోకములోగాని పాటించబడవు. ఇది నేటి
విషయం. (13-4-75.)

పదనొకొండవ అధ్యాయము


జీవి పరలోకములో ఎంతకాల ముండును. తిరిగి
ఏరూపములో భూలోకమునకు చేరును అను విషయమును
గురించి చచ్చిదాము. జీవి పరలోకముచేరిన కొద్దిరోజుల
వరకు విశ్రాంతి తీసుకొనును. అటుపిమ్మట దైవసన్నిధికి
తీసుకుపోబడును. అక్కడ యీ జీవి భూలోకములో గత
జన్మలో ఆచరించిన ప్రవర్తనయావత్తూ యీజీవి ముఖతహాః
పరలోక ప్రభువులకు తెలియపరచబడును. అట్లు చెప్పటా
భూలోకములో కోర్టు ఎదుట అబద్ధపుమాటలు చెప్పినట్లు
గాని, కల్పించిగాని మరుగుపరచిగాని చెప్పకుండా జనన
మందిననాటినుండి మరణమొందిన నాటివరకు జరిగిన
ప్రతి చిన్నవిషయము సినీమారీలులో ఏరూపముగా ప్రద
ర్శింపబడునో అట్లే ముఖవర్చస్సు రూపముగా నెరుక పకుప
బడును. దానినే పెద్దలు గ్రామభోనుట్లెటుపై సూదిమోప

గానే పాడినట్లుగా ప్రదర్శింప బడును. అప్పుడు అక్కడ నున్న పెద్దలు వాటి సారాంశములను తీసి దైవమునకు నివేదించెదరు. కొలది నిమిషములలో దైవములో నుంచి ఒక భావము ఈ పెద్దల మనస్సుకు తట్టును. ఆ తట్టినదే దైవ ఆజ్ఞగా భావించి అందుకు తిరిగి భూలోకములో తగుస్థానమును విచారించి ఒక తల్లిగర్భములో జీవిని ప్రవేశింప పెట్టబడును. ఆవిధానమంతయు వివరముగా వచ్చే అధ్యాయములో నెప్పబడును. (14-4-75)

పండ్రెండవ అధ్యాయము

భూలోకములో అనేకవేల జీవరాసులు వేరువేరు రూపములో యుండినను పరలోకమునకు వెళ్లునది జీవి మాత్రమే యగుటచే జీవులన్నియు ఒకేరూపములో యుండునని గుర్తించండి. ఇలా వెళ్లిన జీవులు జీవితకాలములో తమరు ధరించిన శరీరము చేసిన సమస్త చర్యలు గుర్తునందు ఉంచుకుని పరలోకములో దైవము ఎదుట సాక్ష్యమిచ్చుచున్నది. ఇట్లు చెప్పబడిన సాక్ష్యములే ఆధారముగా భావించి ఉత్తర జన్మ నిర్ణయమగును. కాని అది ఏరూపములో లభించునది నిర్ణయింప బడిన పిమ్మట ఏ ప్రాంతములో మరి ఎంతకాలమునకు లభించును అను విషయములో కొన్ని అభిప్రాయ భేదములు కలుగుచున్నవి. కొందరు పండితులు వెంటనే యని లోగడ నివసించిన ప్రాంతములోనే యని చెబుతారు. కాని అది అట్లుకాదు. హిందూదేశములోని వారు జర్మనీ దేశములోనో మరీ ఏ

ఇతర ప్రాంతములలోనో జన్మించ వచ్చును. లేక ఏ అడవి ప్రదేశములలోనో ఏ దైన జంతువు రూపము లోనో జలము లోనో జన్మించ వచ్చును. అంతయు అచ్చటి వారి నిర్ణయమునుబట్టి యుండును. సాధారణముగా గత జన్మస్థానమునకు కొలది దూరములో కూడా లభించ వచ్చును. అట్లు జన్మించిన జీవికి గతజన్మ విషయములు కాని పరలోక విషయములుకాని గుర్తుండవు. మరిన్ని ఆయువు నిర్ణయముకూడా పరలోకములోనే నిర్ణయింప బడును. కాని అన్ని ఇత్యాది ప్రమాదముల వల్లగాని, కలరా ఇత్యాది వ్యాధులవల్ల కాని మరి ఏ ఇతర ప్రమాదముల వల్లగాని తటస్థించినవారు చనిపోయినను ఈ లోకములోనే తిరుగుచూ నిర్ణయకాలము వరకు భూలోకములోనే గాలిలో సంచరించుచూ నిర్ణయకాలము ప్రాప్తించిన నాడు పరలోకమునకు ప్రయాణమై వెడలును. అంతేగాని ఇతర జీవులమాదిరి చనిపోయిన వెంటనే ప్రయాణము చేయవు. అట్లు ప్రయాణకాలమువరకు వేచియున్న జీవులే దేయ్యములు భూతములని భావింప బడుచున్నవి. ఆ దేయ్యములు భూతములు వారికి మగగలవారిపై ఆవేశించి వారిని బాధించుచుండును. ఇట్టి దోషముల నివారణకే భూత వైద్యమని జరుపుచున్నారు. మనదేశములో ఆడ, మగ యని భేదములేకుండా సంచరించును. పరలోకములోకి వెళ్ళినప్పుడు సర్వజీవులు ఒకే రూపములో యుండును. ఆడమగ అనే భేదములు యుండవు. ఇది నేటి సందేశము.



వ్రాయుచున్నది నిర్మలానందస్వామి
 గోదటతము : శ్రీ ఋషిరాంరాంవారు

పదమూడవ అధ్యాయము.

జీవుడు పరలోకము చేరినవెంటనే విచారింపబడక ఎందువల్ల విశ్రాంతి పొందింపబడుచున్నది అనగా పరలోకములో విచారణచేయుటకు ప్రపంచములోని అన్నిప్రాంతములనుంచి వేలాది జీవులు ప్రతిరోజూ వస్తాయుంటే విచారణదైవము ఒకరిఎదుటనే జరుపబడును గనుక వారివారి విచారణకాలము వచ్చుటకు వ్యవధి పట్టుచున్నది. అంతేగాని పోలీసుశాఖవారు ముద్దాయిని ఖయిదులోపెట్టి నేరమును భోగట్టా చేసినట్లుగా ఇక్కడ అవసరంలేదు.

ఇదియునుగాక ప్రతిజీవి దూరప్రయాణము చేసినందువల్ల కూడా విశ్రాంతి అవసరముగదా ! ఒక జీవితనిపోయిన పిమ్మట 10 లేక 11 మాసములకు పరలోకం చేరవచ్చును. అట్లు చేరిన పిమ్మట ఆజీవిత చుట్టునున్న ఇతరుల పరిచయంకూడా పొందుట చాలా అవసరం. ఎందువల్లనంటే వేరువేరు దేశములలో వేరువేరు మత ఆచార ధర్మములు యుండును. వీటినిన్నిటిని వారిలో వారు నెరుపరచుకొనెదరు ! అప్పుడు భూలోకములోని వేరువేరు భాషలుకూడా వారికి అలవడుచుండును. ఇట్లు అలవడినందువల్లనే చనిపోయిన జీవితమ తమ జీవితకాలములోని భాషలోనేగాక ఇతరభాషలలో కూడా ఈ ఆటో రైటింగు విధానములో సందేశము నిచ్చుచున్నది. ఈ సందేశములు ఈనాటివేగాక వారి బాల్యమునుండి జరిగిన విషయములు, పరిచయములతో గాని వేరు వారితోగాని

ప్రసంగించి చున్నది. పదకొండు మాసముల పిమ్మట ఈ జీవికి సాధారణముగా విచారణ కావచ్చును. విచారణ పావుగంట మాత్రమే. అటుపిమ్మట ఆ జీవిని వేరు ఒక ప్రదేశములోనికి పంపబడును. ఆ ప్రదేశములో పైవిధముగా విచారణ కాబడినవా రందరు యుందురు, అచ్చటకూడా ఈ జీవులకు ఆకలి దప్పికలు యుండవు. వారి తీర్పుననుసరించి ఏ ప్రదేశములో ఏరూపములో ఏగర్భములో జననమొత్తవలసినది ఇత్యాది విషయములు అచ్చటివారు పరికించుచుందురు. వారికి అనువైనచోటు లభించినట్లు తెలియగానే వారు మరిఒక ప్రాంతమునకు పంపబడుదురు.

అచ్చటివారు ఈ నిర్ణయస్థానము ఎప్పుడు ఏరూపములో పంపవలసినది నిర్ణయించిన కాలమున పరలోకము నుంచి దిగువకు పంపబడుదురు, ఆపంపబడిన జీవి వర్షము, ద్వారానో, మంచులోనో మరి గాలిలోనో మిళితమై భూలోకమునకు నిర్ణయస్థలమునకువచ్చి అక్కడ పంటవస్తువులకు పోషణ వస్తువుగా తోడ్పడుచూ, ఆపంటవస్తువులు అనగా ఆహారధాన్యములు, పండ్లు, దుంపలు, కాయలరూపముతో జేరి దైవికముగా వాటిని భుజింపబడిన వారి శరీరములో అవసరమై ఏర్పడుచున్న మాంసపు ముద్దలో ప్రవేశించును. ప్రవేశించిన నాటినుండి ఆమాంసపుముద్ద తల్లిరూపమును దాల్చుట ప్రారంభించును. అట్లు ప్రారంభింపబడుటయే గాక పరలోకములో నిర్ణయింపబడినట్లు దోషములతో జననమొందవలసిన వారికి ఆయా అంగములు లభించవు అంటే గుడ్డి, కాళ్లు చేతులు వంకరలుగాని మెడనరము బలహీనత

గాని సంభవించును, మూగ చెముడు మూలాధారమైన
 దోషములుకూడా తటస్థించుచుండును. ఇట్టి దోషములు
 పరలోకములో నిర్ణయింపబడిన జీవులు సర్వవిషయముల
 తోను యధావిధిగా జనన మొందును. ఇది నేటిసమాచారము.
 (17-4-75)

పదునాల్గవ అధ్యాయము

అక్షోహిణులు అక్షోహిణులుగా యుద్ధములలో మను
 ష్యులు బలియగుచున్నారు. వీరందరు ఏమితప్పు చేసిరి? రాజ
 భటులగుటయే. రాజు దేశరక్షణకొరకు వేలాది ప్రజలను
 బలియిచ్చి అధికారమునుబడసి తన మనోహంభిజములను
 తీర్చుకొనుచున్నాడు. ఇట్లు బలికాబడినవారు నిర్దోషులు.
 వారికిగల ప్రభుభక్తియే వారిజీవితములను బలికొనుచున్నది.
 ఇందలిదోషము ఎవరిది? పరిపాలించుచున్నరాజు లేక అధి
 కారిదా లేక వీరిని ఈ ఖటినచర్యకు పర ప్రభుత్వములు లేక
 ప్రజల అవినీతి ప్రవర్తనయా అని విచారించినయడల సర్వము
 ప్రభుత్వముదే యగును. పర ప్రభుత్వములపై దండెత్తి
 వారి భూభాగమును ఆక్రమించవలెననిగాని వారిపైకూడా
 తమ యధికారమును చలాయించవలె ననెడి అభిలాష
 కాని ముఖ్య కారణం. అట్లు గాక పర ప్రభుత్వములు
 తమపై దండెత్తి వచ్చినప్పుడు తమ ప్రజా, రాజ్యరక్షణకై
 జరుపు చర్యయా లేక తమ ప్రభుత్వము ప్రదేశములోని
 ప్రజా తిరుగుబాటును అణచుటకా యను మూడు కారణ
 ములు కాగలవు. నీవు నీ ప్రజలను నీ బిడ్డలవలె రక్షించు

చున్నప్పుడు పరరాజులు నీపై దండెత్తి వచ్చుటకు సాహసించరు. అటు కానప్పుడు నీ ప్రజలలోనివారు కొందరు పరరాజులతో కుట్రలు పన్ని నీపై దండెత్తి వచ్చుచున్నారు అంతేకాని వేరుకాదు. 2. పరదేశములపై ఆక్రమించవలెననెడి కాంక్ష నీకు కలిగినప్పుడు, 3. ప్రజల తిరుగుపాటు, ప్రజల కష్టసుఖములను విచారించి వారి షేమమే నీ షేమముగా వారు నీ కుటుంబ సభ్యులుగా భావించి పరిపాలించినప్పుడు వారు దండెత్త నవసరములేదు. ఈ మూడింటికి ముఖ్య కారకులు పరిపాలక బృందము గనుక ఇందలి దోషము అనుభవించ వలసినది ఆ బృందము వారే కాగలరు. అందు వల్లనే యుద్ధములో చనిపోయినవారికి పుణ్యలోకములో రంభా సంభోగము లభించునని కొందరు వచించు చున్నారు. ఇందలి యదార్థ మేమనగా పరలోకములో వీరిని విచారించి నప్పుడు వీరికి ఏదోషము అంటని వారిగా భావింపబడుదురు. ఇతర దోషములకు మాత్రమే శిక్షలు నొసంగ బడును. ఇది నా నేటి సందేశము.

(18-4-75)

పదిహేనవ అధ్యాయము

పూర్వము మహాభారతయుద్ధములో యోధులు చనిపోయినారంటే ప్రభుత్వములు, రాజులు దీర్ఘముగా ఆలోచించి యుద్ధమువల్ల దేశమునకు కలుగు హాని, చెడుగులను పర్యాలోకించి, పిమ్మట యుద్ధరంగములోనికి దిగినట్లు మరిన్ని ప్రభువులుకూడా యుద్ధరంగములో పై నికులతో

పాటు యుద్ధము చేసి హాతులైనారు. కాలము మారినది. యుద్ధము చేయువారు, చేయించువారు, యుద్ధమును పురికొల్పువారు వేరు. అందువల్ల మరుగున దాగియున్నవారే యుద్ధరంగమును నడుపుచున్నారు. అంటే తమ ప్రాణములను అతి జాగ్రత్తగా కాపాడుకొనుచూ, ధన రాజ్య మదాంధులై దేశరక్షణకని చెప్పచూ వేలాది సైనికులను పురికొల్పి వారి ప్రాణములను బలికొని పాచికలు అడువారు వెనుక నుందులు లేక ధనమును ఒడ్డుపెట్టినట్లు తన సైనిక బలములు వినియోగ పరచుచున్నారు. ఇందువల్ల దేశములో అనేక దురునడతలు రూపొందుటయేగాక పరలోకములో అలజడి పెరుగుచున్నది. అది ఎట్లన ఒకనాడు ఒక ప్రభుత్వమువారు పరాయి ప్రభుత్వమువారిపై దండెత్తినారంటే గెలిచినను, ఓడిపోయినను వేటపోతులను బలికొచ్చినట్లుగా సైనికులను బలి ఇచ్చుచున్నారు. అందువల్ల ధర్మము పెరిగిన కొలది పరలోకములోని విచారణలు, శిక్షలు పెరుగుచున్నవి. అట్లు పెరిగినందు వల్లనే ప్రజలలో గల దైవభావము కుటువడుచున్నది. ధనమదాంధులు పెరుగుచున్నారు. తలవని క్రొత్తక్రొత్త రకముల వ్యాధులు సంభవించుచున్నవి. ఈ వ్యాధుల నివారణకు పరిశోధనా శాలలు వైద్యబృందము వాటికి అగు వ్యయము పెరుగుచున్నది. ఆ పెరుగుటయే కారణముగా ప్రజలకు పన్ను భారములు పెరుగుచూ, జీవయాత్ర చేయుటే కష్టతరమై దేశ ప్రజలు బాధపడు చున్నారు. ఇది అంతయు గమ

నించుచున్న పరలోకములో అనేక వింతవింత తీర్పులు
చెప్పబడుచున్నవి. (19-4-75,

పదహారవ అధ్యాయము

పులులు, ఏనుగులు ఇత్యాది అడివి జంతువులూ
మచ్చిక చేయబడి ప్రజలమధ్య నివసించుచున్న వంటే
వాటిలో యున్న స్వభావ నైజమును చెదరగొట్టి నిర్భంధ
ములో యుంచి వాటికి అవకాశము కలుగకుండా వాటిని
స్వేచ్ఛగా విహరించకుండా బంధించి నట్లుగా కుటుంబ
పెద్దలు వారివారి బిడ్డలను కాపాడుచూ దుష్టనడతలకు
లోనుగాకుండా నివారణ మార్గములను అవలంబించు
చున్నారు. ఇదే విధముగా మానవులు అక్రమ ప్రవర్తకులు
కాకుండా దైవము కాపాడుచుండేనను ప్రజలు స్వేచ్ఛా
పరులై అనేక దుష్ట ప్రవర్తనలు చేయుచున్నారు. అందుకు
అవసరమైన శిక్షలు భూలోకములోనే ఆనుభవించు
చున్నారు. ఉదాహరణకు చూడండి. ఒక బాలుడు ఒక
గొర్రెను కబేళాకు తోలుకు వెళ్ళుచున్నాడంటే దాని
ప్రాణమును చేతులారా హంతకులకు ఒప్పించుచున్నా
డన్నమాట. ఇది ఇట్లుండగా ఒకనాడు ఒక గొర్రెల మేపు
వాడు తనగొర్రె తప్పించుకుని పారిపోయినదని యజమాని
తన్ను బాధించునని ఏడ్చుచున్నాడు. కాని తాను కటిక
దుకాణమునకు పంపిన వేలాది గొర్రెలు ఏమైనవని ఆలో
చించుటలేదు. అంటే ఇక్కడ తాను బుద్ధి పూర్వకముగా
నేరము చేయుచున్నాడు. ఇది ఇట్లుండగా మావవుడు తన

జీవితములో అనేక గుస్సంఘటనలు చేతులారా చేయుచున్నాడు. వీటన్నింటికీ తగు శిక్ష అనుభవించక తప్పదు. ఇదే ప్రకారము ఇహపరలోకములలో ఏ నేరములు చేయలేదని పిలువబడు వారు గలరు. వారే దైవ సంభూతులు. వారు ఏపాపకార్యములు చేయనందున పరలోకములో ఆనందముగా వేలాది సంవత్సరములు యుండి పిమ్మట దైవమనే జ్యోతిలో అంతర్భూతమగు చున్నారు. ఇంతటితో ఈ ఆత్మ అంటే ఏమిటి అనే విషయము ముగించి రేపటినుంచి బ్రహ్మ అంటే ఏమిటి అనే విషయం చర్చిద్దాము శేలవా.

(20-4-75)

పదిహేడవ అధ్యాయము

చిన్నపిల్లలు బ్రహ్మ అంటే బహ్మదేవుడు మనలను సృష్టించిన ఆయన అంటారు. అది అట్లాకాదు. బ్రహ్మ అనగా అనాదివాడనియు, ఈసృష్టికి మూలకారకుడని భావించవలెను. అట్టి సృష్టికి మూలకారకుడు ఎక్కడ ఉంటాడు. ఏవిధముగా ఈ సమస్తచరాచర వస్తువులను సృష్టించెను అనే విషయం విచార్యదాము. ఈసృష్టి అనాదినాటిది. దాని మొదలు ఎవరూచెప్పలేరు. అట్టి ఈ భూప్రపంచములోని సమస్త పదార్థములు ఏవిధముగా సృష్టింపబడినవి అనేది మనసమస్య. ప్రతి వస్తువునకు తల్లి వస్తువు ఒకటి యున్నది. అంటే చెట్టుకు విత్తువలె. ప్రథమమున ఈవిత్తు ఎక్కడనుండి వచ్చినది. అని ఆలోచిస్తే చెట్టులోని

పండు లేక కాయలోనుంచి వచ్చుచున్నది. ఉదాహరణకు చూడండి. ఒక పనసగింజ పాతిపెట్టితే వృక్షమగుచున్నది. అట్లు పాతిపెట్టబడ్డ గింజ నేలలోకుల్లి దానిలోనుంచి చిన్న చెట్టు మొలచుచున్నవి. కొంతకాలమునకు తిరిగి ఆ చెట్టుకు కాయలు వేయుచున్నవి. ఆ కాయలలో తిరిగి గింజలు ఉంటాయున్నవి. దీనినిబట్టి చెట్టు ముందా విత్తుముందా యనుసమస్య ఉత్పన్నమగుచున్నది, చెట్టుముందు అనువారు కొందరు, విత్తు ముందు అనువారు కొందరు. ఈ ప్రశ్న ఇలా ఉండగా మానవులను చూద్దాం. తల్లిగర్భమున శిశువు జననమొంది క్రమేపీ ఎదిగి తను కూడా కొంత కాలమునకు గర్భవతియై బిడ్డను కనుచున్నది. ఈవిధముగానే ప్రపంచములో కనబడే ప్రతి వస్తువు నాని తల్లి గర్భమున జనించుచున్నది. పాలములో గింజలు జల్లితో కంకులువేసి ధాన్యము వస్తూవున్నది. ఇట్టి సృష్టికి మూల కారకుడు ఎవరూ అని మన ప్రశ్న. అది ఎట్లా అంటే అది స్వభావము అంటామా కాదు. ఎందువల్ల నంటే ప్రతి వస్తువులోను ఈ శక్తి ఉన్నది. మనకు చేతులు, కాళ్లు, చెవులు, కళ్లు ఇచ్చి నట్లుగా ప్రతి జీవ జంతువు వాటికి ఆవసరమైన రూపు లేఖలు జన్మతః ప్రాప్తించుచున్నవి. ఈ ప్రాప్తిపచేయు వస్తువు పేరే బ్రహ్మదేవుడు అంటాము. ఈ బ్రహ్మదేవుడు ఎక్కడ ఏ రూపములో యుంటాడు అనేదే ముఖ్య సమస్య. ఆయన నివాసమునకు ఒక ప్రాంతమని చెప్పలేము, పృథివీలో ఆయన ఉండినట్లే భావించవలెను. ఇకను ఏరూపములో యుంటాడు.

మనకు కనబడతాడా అంటే ఆయనకు గూఢు రేఖలు లేవు. మనకు కనబడడు. ఎందువల్ల నంటే మనకువలె ఒక శరీరము లేదు. గాలిలో సంచారము చేయుచుండును. ఆయన గాలిలో ఉన్నాడని ఎలా చెబుతావు అనగా ప్రతి జీవిత పదార్థమునకు గాలి అవసరం. ఆ గాలి పీల్చుతేనే గాని బ్రతుక లేవు గనుక ఆగాలిలో ఉంటాడని భావించ వలసి యున్నది. ఇది ఇట్లుండగా గాలికి ముఖ్య అవసర వస్తువు వెలుతురు. వెలుతురు ఎందులో నుంచి వచ్చుచున్నది. సూర్య కాంతిలో నుంచి. ఆ సూర్య కాంతి అనగా సూర్య కిరణములలో నుంచి అని భావించ వలెను. అందువల్లనే ప్రతిరోజు సూర్యోదయ కాలము ప్రతివారు సూర్యునికి అర్ఘ్యము ఇచ్చుచున్నారు. ఆసూర్య బింబము మధ్యాహ్నమునకు అతి వేడి సాయంత్రమునకు తిరిగి చల్లదనము కలుగ చేయుచున్నది. అట్టిశక్తి సూర్యునికి కలిగినదంటే అదికూడా బ్రహ్మ స్వభావమని భావించండి. రేపు మళ్ళీ చర్చిద్దాము. (2:-4-75)

పదునెనిమిదవ అధ్యాయము

పరులు పరలోకములు అనునవిగాక పరప్రభుత్వములు ఏలాఉన్నవో ఆలాగే మనవారు కాక పరులు ఏలా ఉన్నారో అదే విధముగా గాలిలో మనము పీల్చుచున్నది వదలుచున్న గాలియేగాక వేరువేరు విషయములు మిళితమై యున్నవి. వాటిలో ఈబ్రహ్మ స్వరూప వస్తువు ఒకటి. ఇది ప్రసరించని చోటులేదు. దీనికి వాసనగాని రుచిగాని లేదు. మల్లెపువ్వుకు వాసనయున్నది. చామంతి పువ్వుకు

వాసన ప్రధానముకాదు. దాని రెక్కలు రూపురేఖలు. ఇదేవిధముగా గాలిలో మిళితమైయున్న ఈబ్రహ్మ పదార్థమునకు రూపురేఖలుగాని, వాసనగాని లేదు. ఆ బ్రహ్మ పదార్థమును ఏకారణము చేతనైనా ఒక ప్రాంతములో ప్రసరింపని యెడల ఆప్రాంతములో జనసంచారము ఉండదు. దీనినే అంగ్లేయులు ప్రాణవాయువు అంటారు. నోగులకు ఈ ప్రాణవాయువును గొట్టములద్వారా శరీరములోకి ప్రవేశపెట్టి కొంతకాలము వరకు ఆజీవి మరణించకుండా ఆపుచున్నారు. ఈ ప్రాణవాయువు ఎందుకు కావాలి లేకుండా బ్రతుక లేమా అంటే ఒక గడియకూడా ఏ జీవి జంతువు బ్రతుక లేదు. మానవులేకాదు, క్రిమికీటకములు సర్వ జీవజంతువులు వృక్షములకు ఇది చాల అవసరం.

దీనినే బ్రహ్మపదార్థమని వేదములలో ఉదహరింపబడినది. అంతేగాని బ్రహ్మ అనేది ఒకమనిషి కాదు. నాల్గు తలలుగల బ్రహ్మరూపమును మనము బ్రహ్మ అని గ్రంథములలో చూపబడుచున్నది. నాల్గు తలలు అంటే అన్ని దిశలయందు ఆబ్రహ్మ పదార్థము ప్రవహించు చున్నదని దాని భావన. అట్టి బ్రహ్మజ్ఞానమును బడసినవారు బ్రహ్మ వేత్తలు అని బ్రహ్మజ్ఞానులు అని భావింపబడుదురు. ఈ బ్రహ్మజ్ఞానపరులు సదా పరబ్రహ్మస్వరూపులుగా సకల చరాచర వస్తువులను తలంచుచుందురు. అంతేగాని ఇది ఒకజాతి ఒక మతము అని చెప్పబడునదికాదు. రేపటినుంచి ఈ బ్రహ్మజ్ఞానమును బడసిన వారి వడకలను గురించి చెబుతాను; నేటికి శలవా!

పందొమ్మిదవ అధ్యాయము

రారాజులు కొందరు శ్రీమంతులమని క్రొవ్విడి మితమును మించి భుజించి జీర్ణమగుటకుగాను అనేక పదార్థములను త్రాగుచున్నారు. ఆపదార్థములన్నియు నాటికి సుఖవంతమైనవే కాని శరీరములోని నరములను కాలివేయుచున్నవి. అందువల్ల వారు తలంచినవిధముగాక అన్యవిధముగా దోషములను కలుగజేయుచున్నవి. అట్టి దోషములు సంప్రాప్తించినప్పుడు ప్రాణవాయువు శరీరములో ప్రవహించుటకు అశక్తి కలుగజేయుచున్నందున వైద్యశాస్త్రనిపుణులు ఈప్రాణవాయువును గొట్టముల ద్వారా అవయవముల కందిచ్చుచున్నారు. అందువల్ల ప్రాణికి తాత్కాలిక శక్తి లభించగలదు. ఈప్రాణవాయువు జలములో కూడా మిళితమై యుండును. అందువల్ల నే మనము అన్నము భుజించునప్పుడు దాహము వేసినప్పుడు జలరూపములో ఈ ప్రాణవాయువును అందించుచున్నాము. మరిన్ని సర్వజీవరాసులు జలపానము చేయుచున్నవి. ఇట్టి ప్రాణవాయువునే బ్రహ్మపదార్థమని వేదములలో చెప్పబడుచున్నది. మనము ప్రతిరోజు స్నానము చేయుచున్నామంటే శరీరములోనుంచి రోమముల మూలకముగానే చమట రూపములోను వచ్చి శరీర చర్మభాగమున యుండును. దానిని ఈసీటిలో మిళితమైయున్న బ్రహ్మపదార్థము పరంగా శుద్ధి పరచుచున్నాము. ఈ బ్రహ్మపదార్థమును తెలుసుకొన్నవారు తమ ఇంటిలోని పూజాగృహములు, పూజావస్తువులు

నీళ్లతో కడిగి శుద్ధి చేయుచున్నారు. అట్టివిధానము అనాది నాటిది, అసలు విషయము మరచి అంటు అని నీళ్లు జలుతే శుద్ధియగునని ఒక ఆచారముగా వాడుచున్నాము. ఇట్టిశుద్ధ పదార్థము జలరూపములోనేగాక మనము పీల్చువాయువు పరంగా పీల్చుచున్నాము. అందుకనే మంచి వెలుతురు, గాలిగల ప్రాంతములలో నివసించువారు ఆరోగ్యవంతులుగా యుందురు. ఇది నేటిసమాచారము. (23-4-75)

ఇరువదివ అధ్యాయము

సమస్త జీవరాసులు జీవమున్నంతవరకు ప్రతిక్షణము పీల్చు పదార్థమే ఈ బ్రహ్మపదార్థము. ఈ విషయమును తెలుసుకుని ప్రవర్తించు ప్రతివారు బ్రహ్మవేత్తయేగాక బ్రహ్మజ్ఞుని అని పిలువబడుటకు అర్హుడగుచున్నాడు. ఇట్టి బ్రహ్మజ్ఞున తత్వమును తెలుసుకున్నవారు తమరే జ్ఞాన వంతులమని భావించక సమస్తప్రాణికోటికి ఈజ్ఞానమును తెలియజేయవలెను. అటు తెలియచేసినందువల వారివారి బంధుకోటికేగాక ఈ భూప్రపంచములోని సర్వజీవరాసులకు ఉపకారము చేసినవారు కాగలరు. వారివారి ప్రారబ్ధమును బట్టి మంచిగ భావించినవారు ఆరోగ్యమును కాపాడు కొనె దరు. మరి అన్యులు చేతిలోనున్న బంగారమును తెలుసుకో లేక మట్టిముద్దయని భావించి విసర్జించిన వారివలె కాగలరు. ఇంతటితో నాసందేశము సమాప్తము.

(24-4-75)

ఇట్లు
బలిచక్రవర్తి

సందేశకర్త అగస్త్యులవారు

ఒకటవ అధ్యాయము

ఈ భూస్రవంచములోని సర్వజీవరాసులను సృష్టించి, పెంచి మరికొంతకాలమునకు అశక్తులను చేసి నశింపుచేయుచున్న ఆ పరమాత్మయొక్క లీలావిశేషములలో ఒకభాగమైన ఆత్మ వస్తువును గురించి మిత్రులు శ్రీయుషిరాంరాంగారి ప్రభావమువల్ల మీపరింగా నేటినుండి పదిగోజులు నా భానములను వెల్లడిచేయుచున్నాను.

ఈనాడు సుదినం అంటే మీ పరిచయభాగ్యం ప్రాప్తించి మీపరంగా నా అభిప్రాయములకు భూలోకములోని సర్వజనులకు వెల్లడిచేయుచున్నాను. మరి కథారంగములోకి దిగుదాము.

ఆత్మ అనేది ఒక పదార్థమువంటిది కాదు. దానికి రూపురేఖలుగాని రంగు రంగులుగాని గుర్తించుటకు అనువుగా లేవు. దానికి బాల్య, యవ్వన, కౌమారదశలు లేవు. పిగలు రాత్రి యను భేదములేదు. సర్వజీవరాసులలోను మిళితమైయున్న పదార్థము. ఈ పదార్థము పుట్టుకతో వచ్చును. చావుతో పోవును. అంటే జీవుడు కాదు. మనిషి జననమందిన ఒకటి రెండు నిమిషములకు ఆశిశువు ఏడ్చుట ప్రారంభించును, అంటే ఈ ఆత్మ పదార్థము ఏడ్చుడు ఆ శిశువులో ప్రవేశించినట్లు భావింపబడును. అది ఎక్కడనుండి వచ్చినది ఏ విధముగా ఆశిశువులో ప్రవేశించినది

ఎవరూ చెప్పలేదు. కాని యీ ఆత్మ ప్రవేశించగానే ఆశిశువు, ఏడ్చుటేకాదు. కదలాడును. అట్టి యీ ఆత్మ గాలిలో మిళితమైయుండి శిశువుయొక్క ముక్కు రంధ్రములగుండా శరీరములో ప్రవేశించినట్లు భావింపవలెను. అట్లు ప్రవేశింపగానే కరెంటు షాకువలె శిశువు కదలాడును.

మరి ఇట్లు ప్రవేశించిన ఆత్మ జీవితకాలమంతయు శరీరములో దాగియుండును. అది శరీరములో యున్నంత కాలము ఈ శరీరమునకు కలుగజేసిన పోషక పదార్థముల సహాయముతో ఈ శరీరమును పెంచును. కాని కొంత కాలమునకు పిమ్మట అనగా వృద్ధాప్యము కలిగినదంటే పెంచు స్వభావము కుంటుపడినట్లు భావించవలెను. అట్లు కుంటుబడుటయేగాక ఒకనాడు ఆత్మ ఈ శరీరములో నుంచి వెడలిపోవును. ఏవిధముగా వెడలినదంటే శరీరములోని నవరంధ్రముల పరంగా వచ్చినట్లే తిరిగి వెళ్ళి గాలిలో మిళితమగుచున్నది. అట్లు ఆ ఆత్మ శరీరమును బాగాగానే జీవికూడా శరీరమునుండి వెడలును. అప్పుడు ఆజీవి మరణించినట్లు భావించి మనకుల ఆచారధర్మముల ప్రకారం ఆ శరీరమును రూపరహితము చేయుచున్నాము. ఇట్లు వెడలిన ఆత్మ మరి ఎక్కడకు వెళ్ళిన విషయం రేపటినుంచి విపులముగా చర్చిద్దాము. ఈ నాటికి శలవా ! (25-4-75)

రెండవ అధ్యాయము

చిన్నచిన్న సమస్యలు నివారణచేయుట సులభమే కాని ఈ ఆత్మను గురించిన విషయము అటువంటిది కాదు.

అనాదినుంచి ఎంతోమంది వారివారి అభిప్రాయములను ప్రకటించి నారు. కాని ఏ ఒకరి సమాధానము ఇతరుల సమాధానముతో కలియదు. అంతే గాక ప్రతివారు చెప్పు దానిలో కొన్ని విషయములు యధార్థముగా గానించు చున్నవి. ఇట్టి ఈ ఆత్మపదార్థమును గురించి నేను చెప్ప బోవు విషయము తమకు తృప్తి నివ్వకపోవచ్చును. నన్ను ఒక అసమర్థునిగా మీరు భావించవచ్చును. లేక నేను చెప్పు విధానమే ధర్మసమ్మతమైనదిగా మీకు తోచ వచ్చును. గనుక విషయమునుగురించి విమర్శించక మీకు అనుకూలముగా యున్నంతవరకు ధర్మముగా భావించండి. లేనియడల మరీసంతోషమే.

ఆత్మ అనే పదార్థమునకు రూప రేఖలు లేవు. జన్మ స్థానము లేదు. ప్రతిచోటయున్నది. ఇది గాలిలోకలసి యుండును. గాలి వీచినప్పుడు మనము ఆనందించుచున్నాము. గాలి లేనప్పుడు ఉక్కబెట్టినదని బాధపడుచున్నాము. ఇది కొందరు ఆత్మ అంటారు మరి కొందరు కాదంటారు. నా అభిప్రాయములో ఇది ఆత్మకాదు. ఆత్మపదార్థము మన శరీరములో గర్భవాసమున దాగియున్నది. అది చిన్నజ్యోతి వంటిది. ఆజ్యోతి ఏమాత్రము గాలివేసినను ఆరిపోగలదు. కాని దానికి నలుప్రక్కల నగములుయుండి మధ్య ఆజ్యోతి రూపమైన ఆత్మ యుండుటచే ఆరుటకు అవకాశములేదు. దీపములో చమురు యున్నంతసేపే వెలుగుచుండును. అటు లనే మీరు భుజించు పదార్థములోని సారము నెత్తురురూపములో శరీర నరములగుండా ప్రవహించుచున్నంత కాలమే.

ఈ జ్యోతి వెలుగు చుండును. అట్లు వెలుగు జ్యోతి శక్తివల్ల శరీరములోని జీవి యను యంత్రము పనిచేయుచుండును. ఆ యంత్రము పనిచేసినంత కాలము రక్తము ప్రవహించుచుండును. అవయవములు శుచిగా యుండును, దానికి మీరు భుజించు ఆహార వానియముల దోషమువల్ల కాని మరి ఏకారణమువల్ల గాని పనిచేయునప్పుడు జీవి శరీరమును బాసి వెడలును. అప్పుడు ఆత్మజ్యోతి ఆరిపోయి ఆత్మపదార్థము కూడా శరీరములోని రంధ్రములగుండా గాలిలో కలిసి పోవును. అప్పుడు ఈ శరీరము పనిచేయ లేక కుళ్లువాసన పుట్టును. అందువల్ల దానిని రూపరహితము చేయుచున్నాము.

ఈ ఆత్మ పదార్థము గాలిలో మిళితమైపోవుచున్నది. జీవి పరలోకమునకు ఆకాశమార్గమున అదృశ్యరూపములో పోవుచున్నది. అట్లుపోయి పరలోకము చేరుచు, అంతేగాక పిల్లలు బడినుండి ఇంటికివచ్చి, తమతోటి వారిని గురించి తల్లిదండ్రులతో చాడీలు చెప్పినట్లుగా భూలోకంగా తను ధరించిన శరీరము చేసిన తప్పుప్పలను గురించి ఆదైవము ఎదుట చెప్పను. అట్లు విన్న ఆదైవము ఆలోచించి అట్టి తప్పుప్పలకు అవసరసలహాలను చెప్పి తిరిగి పిల్లలను తల్లిదండ్రులు మందలించి పంపునట్లుగా ఈ జీవిని భూలోకమునకు పంపుచున్నారు. ఈ పర్యాయము ఈ జీవి అట్టి దోషములను పునహాచేయకుండా యుండును. అట్లుగాక చేసిన దోషములు ఘోరమైనవి అయినయెడల గుడ్డివాని గానో, అంగహీనునిగానో లేక ఇంక నీచజంతురూపము

లోనో జన్మించునని నాభావన. ఇది నా నేటి సందేశము.
 శేపు తిరిగి కలుద్దాము. (26-4-75)

మూడవ అధ్యాయము

చాలా రోజుల క్రితము ఒక మానవుడుగా జన్మించినవాడే చెడుప్రవర్తనలవల్ల జంతువుగానో, పక్షిగానో జన్మించ వచ్చును అంటారు. అది ఎంతవరకు నిజము, దాని యదార్థము మనము ఎలా తెలుసుకోగలము అంటే పక్షిగా జన్మించినప్పుడు పూర్వసువాసనవల్ల ఆ పక్షి ఒక ఇంటిలోనో ప్రాంతములోనో నివసించుచూ ఆ ఇంటివారు పారవేయు అహారపదార్థములను భుజించుచుండును. ఉదాహరణకు చూడండి : పావరాయిలను కొందరు పెంచుతారు. వాటితో వినోదమును పొందుచుంటారు. ఆపావరాయిలే దూరప్రయాణముచేసి తిరిగి ఆప్రాంతమునకే వచ్చును. అదిన్నీకాక జీవజంతువులలో పిల్లి, కుక్క, మేక ఇత్యాదివి ఆ ఇంటి వారిని అంటిపెట్టుకుని జీవించుచుండును. అంటే పూర్వజన్మ బాంధవ్య సువాసనయే ముఖ్యకారణము. ఒక పెద్దమనిషి పిల్లిని చంక బెట్టుకుని ఆడుకుంటాడు. కోళ్లు పెంచుచున్నారంటే వాటికి పూర్వజన్మలో కలిగిన దోష విముక్తికొరకే ఈజన్మలో ఒకరి ఇంట జన్మించి వారిచే పెంచబడి మరి ఒకరోజున వారిచే జీవితము ముగింపు చేయబడుచున్నది. ఇది అంతయు పూర్వజన్మ బాంధవ్యమేకాని వేరుకాదు. అహల్యా శాపవిమోచనము అంటారు. అది అహల్యాకాదు. ఒక రూపవతి స్త్రీ.

ఆమెను పరులు ప్రేమించి భంగపరచ దలచినప్పుడు ఆమెకు
 గల జ్ఞానశక్తిచే కుటుంబస్త్రీ చూపురేఖలు మార్చి యోగి
 చూపముదాల్చి జీవితశేషమును గడిపినది. అంటే అది
 జీవితకాలములోనే కలిగిన మార్పు, అటులనే దైవికముగ
 ఒక వృద్ధ స్త్రీ బంధుప్రేమలతో మునిగియున్నదంటే ఆమె
 జీవితములో ఆ బంధువులు ఆమెను పోషించి రక్షిం
 చినవారు. అదేవిధముగ యజమాని సేవకుడు కూడా
 పూర్వజన్మలోని సంబంధమే యని భావించవలసి యుం
 టుంది. ఈ శాంధవ్య ప్రేమలకు ముఖ్యకారణము వారి
 వారి శరీరములో సంచరించిన జీవియొక్క అభిలాషలే
 యని భావించండి. ఇదియును గాక ఇంకా చిన్న
 విషయం చెబుతాను. మీ ఇంటిలో అనేక ఎలుకలు
 ఇత్యాది జీవజంతువులు నివసించుచూ మీ మీ పదార్థము
 లను అపహరించి భుజించుచున్నవి. అంటే మీరు పూర్వ
 జన్మలో ఆయాజీవులకు బాకీ పడినందున అవి వేరు
 వేరు విధములలో ప్రవేశించి మీ ఆస్తిని అపహరించి తిని రుణ
 విముక్తిని చేయుచున్నవి. మీ ధాన్యపు రాసిలో ఎలు
 కలు కన్నముపెట్టి తినుచున్నవి అంటే మీరు చేతులారా
 దానము పూర్వకముగా పాతబాకీలు తీర్చనప్పుడు పైవిధము
 లుగా తీర్చుకొనుచున్నవి. అంతేగాని అవి ధాన్యమును అప
 హరించుచున్నవని భావించుట పొరపాటు. ఒకరిపొలములో
 కాపలాయున్న వ్యక్తి రాశితోని గింజలు అపహరించినా
 డంటే పూర్వజన్మ రుణవిముక్తికేగాను ఆ కాపలాయున్న
 మనిషికి అపహరించవలెననెడి భావన కలుగుచున్నది. కాని

వాడు ఊంగ నా ఆస్తి అపహరించివాడని వానిని ఆనాటి నుండి నీ ఉద్యోగమునుంచి తొలగించుచున్నావంటే నీ ఋణ విముక్తి అయిపోయినది వెళ్ల మన్నావన్నమాట. నీకు సంతానము లేక ఇంకొకరి కుర్రవానిని పెంచుకొనినావంటే వాని బాకీ ఈ విధముగా తీర్చుకొను చున్నావన్నమాట. కన్య దానంచేసి కట్నం ఇస్తూ యున్నావంటే ఆ బాలికరూపములో నీ ఆస్తిలోనుంచి కొంతధనం సంపాదించి పరాయివాని ఋణం తీర్చుకొనుచున్నవన్నమాట. ఇదే విధముగా జన్మపరంపరలు సాగి పుచ్చుచున్నవని గ్రహించండి. నేటికీ శైలవు.

(27-4-75)

నాలుగవ అధ్యాయము

ఈరోజున ఉదయం శ్రీ ఋషిరాంరాంగారు కలసి మాట్లాడుచూ నిన్నటిదినం మీరు చెప్పిన సందేశములో ఒక విషయం చెప్పమరచినారు. అది ఏమనగా ఒక ఏనుగును పెంచు మావటివాడు దానిని శూలముతో గుచ్చుచున్నాడు గదా అది ఎందుకు పూరుకున్నది నొప్పిలేదా? అంటే నొప్పి ఉన్నమాట వాస్తవమే, పూర్వజన్మలో ఆ ఏనుగు, ఏనుగుకాదు. అది ఆనాడు ఒక క్రొర్యముతో పరులను హింసించిన రాక్షసి. ఆ దోషమువల్ల ఈనాడు మావటి వానిచే శూలముతో బాధలు పొందుచున్నది. ఇదే విధముగా అగ్నిలో దహింప బడుచున్న కట్టెలు పూర్వ జన్మలోని పరోపకార బుద్ధిలేని క్రూర రాక్షసులు. ఆ హింసించి వారి నెత్తురుకండలు అనుభవించి శల్యములను కుప్పలు

కుప్పలుగా పారవేసినప్పుడు వాటిని కాకులు తీసుకువెళ్లి ఆ బొమికల లోని సారమేమైనా ఉన్నదేమోయని పరీక్షించి రుచిచూచి పిమ్మట ఆ బొమికలను దూర దూరముగా పారవేయచున్నవి.

అటు పారవేయబడిన బొమికలే ఒకనాడు వృక్షములై అడవిలో పెరిగి ఎండి కట్టెలుగా కొట్టబడి కట్టెలమ్మువారిచే అమ్ముబడి మనము వంట చెరుకుగా వాడుకొనుచున్నాము. దీనికిన్నీ దానికిన్నీ బేధమేమి యని విచారిస్తే ఆ రాక్షస ప్రవర్తకులే నేడు అడవిలో వృక్షములై జన్మించినవని భావించవలసి యున్నది. ఇదే విధముగా ఈ భూ ప్రపంచము లోనే శిక్షలు పొందుచున్నారని ఉదాహరణకు పై రెండు ఉదాహరణలు చెప్పబడినవి.

భార్యను భర్త కొట్టి నాడంటే ఇది కూడా అటు వంటిదే. ఒక కాలమున పూర్వ జన్మలో భర్తను భార్య సకాలమున భోజనము పెట్టక తిప్పలు పెట్టినందువల్ల ఈ జన్మలో భర్తచే దెబ్బలు తినుచున్న దని భావించండి. ఇదియునుగాక ఈ భూ ప్రపంచములో పరిపాలకులు ప్రజలను హింసించుచున్నారంటే రాజ్యములను కూలద్రోలిన ప్రజలే ఈ జన్మలో దాని ఫలితమును అనుభవించుచున్నారని భావించండి. పరరాజులు దండెత్తి వచ్చినారంటే పూర్వజన్మలో పరప్రజల ఆస్తి సాస్తులను దోచుకున్న దుండగిండ్రకు ఈజన్మలో లభించు శిక్షయని భావించండి. అంతేగాని వేరు కాదు,

నేటి నాయంకాలము మంచి వెన్నెలలో విందులు చేసుకొను చున్నారంటే మధ్యాహ్నం ఎండరస్మికి తాళలేక రాత్రిపూట చేసుకొను చున్నారు. అంతియేగాక అపరాహ్న వేళ భోజనము చేసిన భోజనము జీర్ణమై రక్తము ప్రవహించును. రాత్రిపూట నక్కలు శవములను పీక్కుతినును. అదేవిధముగా రాత్రులందు భుజించువారు పొందు ఆనందము. గాయత్రీ మంత్రమును జపించవలసిన బ్రాహ్మణుడు నేడు కాఫీ యాత్రచేయుచున్నాడు సూర్యోదయ కాలమందు. ఇది రాక్షస స్వభావము కారణము. సూర్యోదయ కాలమందు కాకులు పెంటాడును. అదే విధముగా ఈ భూలోక వాసులను పొందుచున్నారు. ఇందు నేను కఠినముగా విమర్శించినానని భావించవద్దు. ఇది యంతయు పూర్వజన్మ దోషఫలితమే. గాని వేరుకాదని నమ్మండి. ఈ ఉదాహరణలు ఎందుకు చెప్పినానంటే పరలోకములో శిక్షలు చెప్పవారేగాని శిక్షలు అమలు పరచువారు ఈ భూలోకములో యున్నారని తెలియ జెప్పినాను. (28-4-75)

ఐదవ అధ్యాయము

జీవి అనగా ఒక వస్తువు కాదు. నేలమీద పడవేస్తే పగలదు. నీళ్ళలో పడవేస్తే తడవదు. అగ్నిలో దగ్ధము కాదు గూపములేదు. కంటికి కనబడదు. చేతితో తాకితే అంటదు. అటువంటి పదార్థము. దానికి రూపురేఖలులేవు. మరిన్ని దాని పొడవు, వెడల్పులు. లావు అనునవి తెలి

యదు. అట్టి ఈ పదార్థము చీమవద్దనుంచి వనుగు వరకు ప్రతిజీవిలోను, మానవులలోను, చెట్లు ఇత్యాది వస్తువుల యందు అనగా పుట్టినప్పటి కంటే దిన దిన ప్రవర్ధమానముగా పెరిగి కొంతకాలము పిమ్మట నశించే ప్రతి పదార్థము లోను యున్నదని నమ్ముచి.

ఇది ప్రవేశించినది కాని వెడలునది కాని ఎవరి కంటికి కనబడదు. కాని దీనిలో జీవి ఉన్నది. దీనిలోని జీవి వెళ్లిపోయినదని చెప్పటకు కొన్ని ప్రత్యక్ష దృష్టాంతరములు యున్నవి. జీవి శరీరములో యున్నంతవరకే అవయవములు పనిచేయును. అంటే కాలు, చెయ్యి, కన్ను, వాటి వాటి ధర్మములను ఆచరించును. అట్లు ఆచరించుట లేదంటే జీవి లేక స్రాణి ఆశరీరములో నుంచి బైటకు వెళ్లిపోయి నట్లు భావించుచున్నాము. మరిన్ని ఈజీవి ఈభూలోకమును జూసి గాలిలో మిళితమై పరలోకమునకు వెడలి అచ్చట జూని ధర్మములను ఆచరించిన పిమ్మట తిరిగి భూలోకము నకే వచ్చి మరి వేరుశరీరములో ప్రవేశించు చున్నదని పెద్దలు అనాదికాలమునుంచి పరిశోధనలు చేసి చెప్పుచున్నారు. ఇది జీవియొక్క కర్మవిధానము. రూపాయినాణెము ఒకనాడు శ్రీమంతుని ఖజానా పెట్టిలో యుండును, మరి ఒక నాడు దరిద్రుని బిత్తాపాత్రలో యుండును. అదే విధముగా ఈజీవి సంచారము చేయుచుండును, ఇది నా నేటిసలహా.

ఆరవ అధ్యాయము

జీవుడు శరీరములో యున్నంత సేపు మనము మహా గర్వముతో ప్రవర్తిస్తాము. ఆజీవుడు శరీరమును బాగానే పరోపకార చింతనలన్నియు నశించి ఆశరీరమును బంధువులు దహనసంస్కారము చేయుచున్నాడు. అంతేగాని ఈశరీరములోని జీవుడు ఏమైనాడు ఎక్కడికి ఎందుకు పోయినాడని విచారించము. ఆచింతన కలుగుటయే ఆధ్యాత్మిక చింతనకు ప్రథమ సోపానము. అట్లు కలిగినవారు దానిని పెద్దల సహకారమును బడసి తెలుసుకొను చున్నారు. అప్పుడు వారికి దైవచింతన లభించుచున్నది. ఆచింతన పెరిగిన కొలది నీ మనస్సుతోనే అనేక విషయములు, సందేహములు కలిగి ఇతరుల సహాయముతో ఆ సమస్యలను చిక్కుతీసినట్లుగా తెలుసుకొను చున్నావు. ఇది అంతయు దైవికమని దైవమనువాడు ఒకడు. యున్నాడని ఈ జరుగు సమస్త చర్యలు ఆయన లీలలని తెలుసుకొనుచున్నావు. పిమ్మట ఆయనను చూడవలెనని అది ఎట్లని పరితపించుచూ దైవచింతనలోనీ కాలముతో కొంతభాగమును వినియోగించుచున్నావు. వినియోగించిన కొలదీ నీటిలో మునిగిన చేప ఒడ్డునకు చేరునట్లుగా తెలుసుకుని ఆనందించుచున్నావు, అప్పుడు ఆనందించునది ఎవరు? ఈశరీరమా లేక మనసా? మనసు, ఆ ఆనందసాగరములో మునిగినవానికి ప్రాపంచిక శాంధవ్యములు ఒకటొకటి దూరమగును. ఇది నేటి సమాచారము

ఏడవ అధ్యాయము

భూమిలో అనేక విధములైన ఖనిజములు ఉత్పత్తియగుచున్నవి. అవిఅక్కడ పూర్వము ఎవరైనా దాచినారా? కాదు. భూమిలో ఉత్పత్తియగుచున్నవి. నదులలో సరస్సులలోను, సముద్రములోను మత్స్యములు. తిమింగలములు ఇత్యాదివి ఉత్పత్తియగుచున్నవి. భూమిపై మానవులు, పక్షులు, క్షిమికీటకములు ఇత్యాదివి ఎన్నో ఉత్పత్తియగుచున్నవి. ఇది అంతయు సృష్టి క్రమము. అనాదినుండి వచ్చుచున్నది. దీనికి మొదలుగాని చివరగాని కాన్పించదు. ఈ విధముగా జరుగుచున్న ప్రపంచక్రమమునకు మూలకారకులు ఉండవలెను గదా వారే దైవము. వారిని మీరు ఏపేరుతో పిలచినను కాదనరు. కాని మనమే ఆపేరు బేధములకు తగవులాడు చున్నాము. ఇది ఇట్లుండ సర్వ జీవ జంతువులలో దాగియున్న ఆత్మజీవి, మనస్సు ఇత్యాది పదార్థములను సృష్టించి లయింపబడ చేయుచున్నవి. వీటి పుట్టుకలను గురించి మనలో మనము తగాయిదాలు పడుచున్నాము. గాని, నిర్ణయము నకు రాలేదు. గనుక ప్రతిమానవుడు ఆత్మజ్ఞానమును పెంపుచేసుకొనుచూ జీవయాత్ర గడపండి. ఇది నా అంత్య సందేశము. కెలవా? (1-5-75)